



सुनामी ने भारत के दक्षिणी तटीय इलाकों सहित तमिलनाडु, अंडमान-निकोबार और अन्य देशों को भारी नुकसान पहुँचाया।

पूर्णिमा, शुक्रवार 26 दिसम्बर 2025 email : newsscaldurnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 274

# एक ही परिवार को श्रेय देने की परम्परा से देश को बाहर निकाला : प्रधानमंत्री नरेन्द्र मोदी

लखनऊ (हि.स.)।

प्रधानमंत्री नरेन्द्र मोदी ने पूर्व प्रधानमंत्री अटल बिहारी वाजपेयी की जन्म शताब्दी महोत्सव के अवसर पर नवनिर्मित राष्ट्र प्रेरणा स्थल का लोकार्पण किया और जनसभा को संबोधित किया। मोदी ने कहा कि यह स्थल भारत को आत्म-सम्मान और एकता की प्रेरणा देता है। उन्होंने क्रिसमस की शुभकामनाएं देते हुए बताया कि 25 दिसंबर का दिन अटलजी, महामना मदन मोहन मालवीय और महाराजा बिजली पासी की जन्म जयंती का भी दिन है।



**सभी महान विभूतियों का सम्मान :** प्रधानमंत्री मोदी ने कहा कि कांग्रेस ने देश की महान विभूतियों का कद छोटा करने का प्रयास किया, जबकि भाजपा सरकार ने डॉ. आंबेडकर, नरसिम्हा राव, प्रणब मुखर्जी, भगवान विरसा मुंडा और अटलजी

तक के योगदान को समान रूप से सम्मानित किया। पंडित दीनदयाल उपाध्याय के एकात्म मानववाद और गरीबी उन्मूलन के दृष्टिकोण को लागू कर सरकार ने अंतिम व्यक्ति तक कल्याणकारी योजनाओं का लाभ पहुँचाया। **यूपी और देश के विकास की**

**राष्ट्र प्रेरणा स्थल की विशेषताएँ :** 65 एकड़ क्षेत्र में बसंत कुंज, लखनऊ में विकसित इस स्थल पर डॉ. श्याम प्रसाद मुखर्जी, पंडित दीनदयाल उपाध्याय और अटलजी की 65 फुट ऊँची कांस्य प्रतिमाएँ हैं। स्थल में कैफेटेरिया, ध्यान केंद्र, रैली मैदान और सभागार जैसी सुविधाएँ हैं। प्रधानमंत्री ने कमल के आकार का म्यूजियम भी लोकार्पित किया, जिसमें इन महान विभूतियों के जीवन और भारत की 100 वर्ष की यात्रा की झलक दिखाई गई। रक्षा मंत्री राजनाथ सिंह, राज्यपाल आनंदी बेन पटेल, मुख्यमंत्री योगी आदित्यनाथ और अन्य मंत्री उपस्थित रहे।

**नई गाथा :** मोदी ने कहा कि यूपी पहले कानून व्यवस्था और विकास के लिए जाना जाता था, लेकिन आज अयोध्या, काशी और अन्य स्थानों में विकास की नई गाथा लिखी जा रही है। उन्होंने यूपी के वन जिला-वन उत्पाद, डिफेंस कॉरिडोर और ब्रह्मोस मिसाइल की सफलता का उल्लेख किया। अटलजी की टेलीकॉम नीति और सड़क निर्माण के प्रयासों का भी उन्होंने स्मरण किया।

## क्रिसमस पर राष्ट्रपति, उपराष्ट्रपति, प्रधानमंत्री समेत तमाम नेताओं ने दिया शांति और करुणा का संदेश

नई दिल्ली,

(हि.स.)।

राष्ट्रपति द्रौपदी मुर्मू, उपराष्ट्रपति सीपी राधाकृष्णन, प्रधानमंत्री नरेन्द्र मोदी, कांग्रेस अध्यक्ष मल्लिकार्जुन खरगे और लोकसभा



में नेता प्रतिपक्ष राहुल गांधी सहित कई नेताओं ने गुरुवार को क्रिसमस पर देशवासियों को बधाई दी और प्रेम, करुणा, शांति, सेवा व राष्ट्रीय एकता का संदेश दिया। राष्ट्रपति ने सभी को हार्दिक शुभकामनाएं देते हुए कहा कि यह त्योहार ईसा मसीह के मानवता के कल्याण के लिए दिए गए बलिदान और समाज में शांति, समानता व सेवा की भावना को मजबूत करने की प्रेरणा देता है।

उपराष्ट्रपति ने आशा, प्रेम और दयालुता से परिपूर्ण उत्सव की कामना की। प्रधानमंत्री मोदी ने दिल्ली के कैथेड्रल चर्च में विशेष प्रार्थना सभा में भाग लिया और देशवासियों की सुख-समृद्धि की प्रार्थना की। उन्होंने शांति, करुणा और आशा से भरे क्रिसमस की शुभकामनाएं दीं। कांग्रेस अध्यक्ष खरगे और राहुल गांधी ने प्रेम, करुणा, क्षमा और एकता के संदेश के साथ सभी को बधाई दी।

## भारत को तीसरी बड़ी अर्थव्यवस्था बनाने में मध्य प्रदेश करेगा सर्वाधिक भागीदारी : अमित शाह

केंद्रीय गृह मंत्री ने ग्वालियर में 2 लाख करोड़ रुपये से अधिक की लागत से औद्योगिक इकाइयों का किया भूमिपूजन



**भोपाल,** (हि.स.)। केंद्रीय गृह मंत्री अमित शाह ने कहा कि मध्य प्रदेश अब देश में सबसे तेजी से विकास करने वाला राज्य बन गया है। कृषि, उद्योग, ऊर्जा, स्वास्थ्य, पर्यटन और नवकरणीय ऊर्जा सहित सभी क्षेत्रों में प्रदेश ने अभूतपूर्व प्रगति की है। उन्होंने कहा कि मध्य प्रदेश ने नई सोच, नवाचार और उद्यमशीलता के

माध्यम से विकास के मानक स्थापित किए हैं, जिनका अनुसरण अन्य राज्य कर रहे हैं। **अभ्युदय मध्य प्रदेश ग्रोथ समिट में निवेश और विकास का प्रदर्शन :** गृह मंत्री शाह ने ग्वालियर में आयोजित “अभ्युदय मध्य प्रदेश ग्रोथ समिट” में दो लाख करोड़ रुपये से अधिक के निवेश परियोजनाओं का भूमिपूजन

**प्रदेश के निवेश अवसर और विकास दिशा :** शाह ने कहा कि मध्य प्रदेश में निवेशकों के लिए अनुकूल वातावरण और स्पष्ट नीतियां हैं। प्रदेश ने एमएसएमई और स्टार्टअप में रिकॉर्ड दर्ज किया है, महिलाओं के नेतृत्व वाले स्टार्टअप भी बढ़े हैं। पीएम मित्रा पार्क और मल्टी मॉडल लॉजिस्टिक पार्क जैसे प्रकल्प किसानों और निवेशकों के लिए लाभकारी हैं। उन्होंने युवाओं और निवेशकों से अपील की कि वे प्रदेश में उद्योग और उद्यम में निवेश करें, क्योंकि मध्य प्रदेश आर्थिक विकास और क्षेत्रीय संतुलन में अग्रणी भूमिका निभा रहा है।

किया। 5,810 करोड़ रुपये लागत की औद्योगिक और सड़क परियोजनाओं का लोकार्पण किया गया। प्रदेश में ई-जीरो एफआईआर की शुरुआत भी हुई। इस अवसर

पर उच्च रोजगार सृजन करने वाले उद्योगपतियों को सम्मानित किया गया और औद्योगिक विकास यात्रा पर आधारित प्रदर्शनी का अवलोकन किया गया।

## जमा किए दस्तावेज की जांच सुनवाई के दौरान अब नए तरीके से होगी : निर्वाचन आयोग

कोलकाता, (हि.स.)।

**01:** सुनवाई में बुलाए गए मतदाताओं को अपनी पात्रता साबित करने के लिए प्रमाण पत्र जमा करना अनिवार्य होगा।

केंद्रीय निर्वाचन आयोग ने पश्चिम बंगाल समेत 12 राज्यों और केंद्रशासित प्रदेशों में मतदाता सूची के विशेष गहन पुनरीक्षण (एसआईआर) के तहत दस्तावेजों की जांच के लिए नए दिशा-निर्देश जारी किए हैं। आयोग ने स्पष्ट किया है कि सुनवाई में जमा किए गए सभी दस्तावेजों का सत्यापन



अनिवार्य होगा और केवल जमा करना पर्याप्त नहीं होगा। **मतदाताओं की जिम्मेदारी और दस्तावेज अपलोड :** सुनवाई में बुलाए गए मतदाताओं को अपनी पात्रता साबित करने हेतु आवश्यक प्रमाण पत्र जमा करना होगा। संबंधित बूथ स्तर अधिकारी दस्तावेजों को निर्धारित ऐप पर अपलोड करेंगे, जिसे पांच दिनों के भीतर अपलोड करना

अनिवार्य है। **सत्यापन और सुनवाई प्रक्रिया** दस्तावेजों की जांच जिला निर्वाचन अधिकारी करेंगे और जरूरत पड़ने पर अन्य जिलों या राज्यों के अधिकारियों से सत्यापन कराएंगे। पश्चिम बंगाल में सुनवाई 27 दिसंबर से शुरू होगी, जिसमें 30 लाख से अधिक और 1.36 लाख संदिग्ध मतदाताओं को बुलाया जाएगा।

राष्ट्रपति ने संताली भाषा में भारत के संविधान का किया लोकार्पण

नई दिल्ली, (हि.स.)

राष्ट्रपति द्रौपदी मुर्मू ने गुरुवार को संताली भाषा में भारत के संविधान का लोकार्पण किया। यह संविधान अब संताली भाषा की अलचिकी लिपि में उपलब्ध है। राष्ट्रपति ने कहा कि यह संताली समुदाय के लिए गर्व और हर्ष का विषय है कि वे अपनी मातृभाषा में संविधान पढ़ और समझ सकेंगे। इससे लोकतंत्र और नागरिक जागरूकता और मजबूत होगी। राष्ट्रपति ने अलचिकी लिपि के शताब्दी वर्ष के अवसर पर संविधान के प्रकाशन की सराहना की और केंद्रीय कानून एवं न्याय मंत्री व उनकी टीम की प्रशंसा की। उन्होंने कहा कि ओडिशा, झारखंड, पश्चिम बंगाल, असम और बिहार में रहने वाले संताली समाज के लोग अब अपने अधिकारों और कर्तव्यों को बेहतर समझ सकेंगे। समारोह में उपराष्ट्रपति सी. पी. राधाकृष्णन और केंद्रीय कानून एवं न्याय राज्य मंत्री अर्जुन राम मेघवाल सहित अन्य गणमान्य व्यक्ति उपस्थित रहे।

संताली भाषा को 2003 के संविधान के 92वें संशोधन के माध्यम से आठवीं अनुसूची में शामिल किया गया था। यह भाषा झारखंड, ओडिशा, पश्चिम बंगाल और बिहार में बड़े पैमाने पर बोली जाती है।

## यूक्रेन ने रूस के तेल-गैस टिकानों पर स्टॉर्म शैडो मिसाइलों और ड्रोन से किया हमला

**कीव,** (हि.स.)। यूक्रेन ने रूस के ऊर्जा ढांचे को निशाना बनाते हुए ब्रिटेन निर्मित स्टॉर्म शैडो क्रूज मिसाइलों और स्वदेशी लंबी दूरी के ड्रोन का इस्तेमाल किया है। यूक्रेनी सेना और सुरक्षा एजेंसियों के अनुसार, इन हमलों में रूस के कई तेल और गैस प्रतिष्ठानों को नुकसान पहुंचा है। यूक्रेन के जनरल स्टाफ ने बताया कि वायुसेना ने स्टॉर्म शैडो मिसाइलों से रूस के रोस्तोव क्षेत्र में स्थित नोवोशाख्तिंस्क तेल रिफाइनरी पर हमला किया। टेलीग्राम पर जारी बयान में कहा गया कि लक्ष्य पर कई विस्फोट दर्ज किए गए और हमला सफल रहा। यूक्रेनी पक्ष का दावा है कि यह रिफाइनरी दक्षिणी रूस में तेल उत्पादों की बड़ी आपूर्तिकर्ता है और रूसी सेना को डीजल तथा जेट फ्यूल मुहैया कराती है। वहीं, यूक्रेन की सुरक्षा एजेंसी एसबीयू ने कहा कि उसके स्वदेशी लंबी दूरी के ड्रोन ने रूस के क्रास्नोदार क्षेत्र के टेमरयुक बंदरगाह पर तेल उत्पाद भंडारण टैंकों को निशाना बनाया, जबकि दक्षिण-पश्चिमी रूस के ओरेनबुर्ग में स्थित एक गैस प्रोसेसिंग प्लांट पर भी हमला

किया गया। ओरेनबुर्ग का यह संयंत्र दुनिया के सबसे बड़े गैस प्रसंस्करण संयंत्रों में से एक बताया जाता है और यह यूक्रेनी सीमा से करीब 1,400 किलोमीटर दूर स्थित है। रूसी क्षेत्रीय अधिकारियों ने भी पुष्टि की कि टेमरयुक बंदरगाह पर ड्रोन हमले के बाद दो तेल टैंकों में आग लग गई। क्रास्नोदार क्षेत्र के परिचालन मुख्यालय के अनुसार , आग करीब 2,000 वर्ग मीटर क्षेत्र में फैल गई। चार साल के करीब पहुंच चुके यूक्रेन-रूस युद्ध के बीच, कूटनीतिक प्रयास अब तक ठोस नतीजे नहीं दे सके हैं। ऐसे में दोनों देश एक-दूसरे के ऊर्जा टिकानों पर ड्रोन और मिसाइल हमले तेज कर रहे हैं। कीव अगस्त से रूस की तेल रिफाइनरियों और ऊर्जा अवसंरचना पर हमले बढ़ा रहा है, ताकि माँस्को की तेल आय को नुकसान पहुंचाया जा सके, जो उसके युद्ध खर्च का प्रमुख स्रोत मानी जाती है। यूक्रेनी जनरल स्टाफ ने यह भी दावा किया कि उसकी सेना ने उत्तरी काकेशस क्षेत्र के अदिगेया गणराज्य में स्थित रूसी शहर मायकोप के एक सैन्य हवाई अड्डे को भी निशाना बनाया है।

## भारत ने 2025 में कर व्यवस्था में किया बदलाव

**नई दिल्ली,** (हि.स.)। भारत सरकार ने 2025 में कर ढांचे में व्यापक सुधार करते हुए नया आयकर अधिनियम, 2025 पारित किया। यह अधिनियम 01 अप्रैल 2026 से प्रभावी होगा और पुराने आयकर अधिनियम, 1961 की जगह लेगा। नए अधिनियम में भाषा सरल की गई है, अप्रचलित प्रावधान हटाए गए हैं और कर प्रक्रिया को डिजिटल, पारदर्शी और करदाता-केंद्रित बनाया गया है। इसमें ‘कर वर्ष’ की अवधारणा पेश की गई है, जो पुराने ‘आकलन वर्ष’ और ‘पिछले वित्त वर्ष’ को बदल देगी। **सरलीकरण और डिजिटल**

**01:** आयकर छूट सीमा बढ़ाई गई, जिससे मध्यम आय वर्ग को राहत मिली और उपभोक्ता खर्च बढ़ा।



**एकीकरण :** नए अधिनियम का उद्देश्य कर प्रणाली को सरल और आधुनिक बनाना है। इसमें कर स्लैब, छूट और अनुपालन प्रक्रियाएं सरलीकृत की गई हैं। डिजिटल अनुपालन

**02:** अधिनियम विवाद समाधान के लिए अधिक करदाता-अनुकूल और मजबूत ढांचा प्रदान करता है।

और फेसलेस असेसमेंट के माध्यम से भ्रष्टाचार और प्रशासनिक बोझ को कम किया जाएगा। स्रोत पर कर कटौती (टीडीएस) नियम अब एक ही धारा में समेकित किए गए हैं। **वर्चुअल डिजिटल एसेट्स और विवाद समाधान :** अधिनियम अब क्रिप्टोकरेंसी और टोकनाइज्ड एसेट्स को परिभाषित करता है और

**03:** वित्त मंत्री ने कहा कि सीमा शुल्क में तर्कसंगत सुधार सरकार का अगला बड़ा लक्ष्य होगा।

**जीएसटी सुधार और आयकर राहत :** सितंबर 2025 में 375 वस्तुओं पर जीएसटी दरों में कटौती की गई, जिससे कर बोझ कम हुआ। चार स्तरीय जीएसटी ढांचे को दो दरों में समेटा गया। आयकर छूट सीमा बढ़ाने से मध्यम आय वर्ग को राहत मिली और उपभोक्ताओं की खर्च करने की क्षमता बढ़ी। वित्त मंत्री ने सीमा शुल्क में भी तर्कसंगत सुधार और पारदर्शिता लाने का अगला लक्ष्य बताया है।

**04:** डिजिटल परिसंपत्तियों (क्रिप्टो और टोकनाइज्ड एसेट्स) पर कराधान शामिल किया गया।

और डिजिटल संपत्तियों पर कराधान को शामिल करता है। विवाद समाधान के लिए अधिक मजबूत और करदाता के अनुकूल ढांचा स्थापित किया गया है।

## भारत—नेपाल सीमा पर काली नदी का मोटरपुल जल्द होगा चालू

**पिथौरागढ़/धारचूला,** (हि.स.)। नेपाल के भारत में राजदूत डॉ. शंकर प्रसाद शर्मा ने उत्तराखंड में निर्माणाधीन काली नदी मोटरपुल का स्थलीय निरीक्षण किया। उन्होंने कहा कि यह पुल चालू होने पर दोनों देशों के बीच आवागमन, व्यापार और सहयोग को मजबूत करेगा। डॉ. शर्मा ने बताया कि यह चंपावत के बनबसा पुल के बाद उत्तराखंड का नेपाल से जोड़ने वाला दूसरा मोटरपुल



है। निरीक्षण के दौरान नेपाल के उप-मिशन प्रमुख डॉ. सुरेन्द्र थापा, राजनयिक अम्बिका जोशी और अन्य अधिकारी भी उपस्थित थे। राज्य लोक निर्माण विभाग के अधिशासी अभियंता अरुण ने कहा कि 110 मीटर लंबा पुल लगभग पूरा हो चुका

है, और संपर्क सड़क मार्च 2026 तक तैयार हो जाएगा। जिलाधिकारी पिथौरागढ़ ने अस्थायी सुरक्षा एवं कस्टम शेड बनाने के निर्देश दिए हैं। यह पुल सीमांत क्षेत्र के विकास और अंतरराष्ट्रीय सहयोग का महत्वपूर्ण माध्यम बनेगा।

## भारत दुनिया का तीसरा सबसे बड़ा फ्यूल रिटेल मार्केट बना

- देश में पेट्रोल पंप और गैस स्टेशन की संख्या 1 लाख से अधिक हुई

नई दिल्ली, (हि.स.)।

भारत में पेट्रोल, डीजल और एलपीजी की सहज उपलब्धता बढ़ाने के लिए केंद्र सरकार की पहल से पिछले 10 वर्षों में रिटेल पेट्रोलियम आउटलेट्स की संख्या में तेजी आई है। वर्तमान में देश में पेट्रोल पंप और गैस स्टेशनों की संख्या 1,00,266 हो गई है, जिससे भारत दुनिया का तीसरा सबसे बड़ा फ्यूल रिटेल मार्केट बन चुका है।



पीपीएसी के अनुसार, साल 2015 में रिटेल आउटलेट्स की संख्या केवल 50,451 थी, जिनमें निजी क्षेत्र की हिस्सेदारी 6 प्रतिशत से कम थी। सरकार ने ग्रामीण इलाकों और राष्ट्रीय राजमार्गों में आउटलेट्स बढ़ाने के लिए सार्वजनिक और निजी

कंपनियों को प्रोत्साहित किया। आज सार्वजनिक क्षेत्र की कंपनियों की हिस्सेदारी 90 प्रतिशत से अधिक है। इंडियन ऑयल 41,664, बीपीसीएल 24,605 और एचपीसीएल 24,418 आउटलेट चला रही हैं। निजी क्षेत्र में नायरा एनर्जी 6,900, रिलायंस 2,100 और शेल 346 आउटलेट संचालित कर रही हैं। निजी क्षेत्र की हिस्सेदारी बढ़कर 9.3 प्रतिशत हो गई है।



# मुख्यमंत्री ने संजय गांधी जैविक उद्यान का किया भ्रमण, अधिकारियों को दिये निर्देश

**पटना,** (हि.स.) मुख्यमंत्री नीतीश कुमार ने गुरुवार को पटना के संजय गांधी जैविक उद्यान (पटना चिड़ियाघर) का भ्रमण किया। उद्यान में पहुंचे लोगों ने खुशी व्यक्त करते हुए मुख्यमंत्री का अभिवादन किया। मुख्यमंत्री ने भी हाथ हिलाकर लोगों का अभिवादन स्वीकार किया और मुस्कुराते हुए उनका हालचाल जाना। मुख्यमंत्री का यह दौरा पर्यावरण संरक्षण और वन्य जीवों के बेहतर प्रबंधन के प्रति राज्य सरकार की प्रतिबद्धता को दर्शाता है।

**वन्य जीवों और पर्यावरण की देखभाल पर जोर :** मुख्यमंत्री ने उद्यान में विभिन्न वन्य



जीवों और पक्षियों का निरीक्षण किया और उनके स्वास्थ्य, सुविधाओं और कार्यकलापों के बारे में अधिकारियों से जानकारी ली। उन्होंने अधिकारियों को वन्य

जीवों की देखभाल में सतर्क रहने और उनकी सुविधाओं को बनाए रखने के निर्देश दिए। संजय गांधी जैविक उद्यान में बड़े पैमाने पर किए गए वृक्षारोपण और हरियाली

## बच्चों और आंगंतुकों के लिए सुविधाओं का निर्देश:

मुख्यमंत्री ने बच्चों और अन्य आंगंतुकों के लिए बेहतर सुविधाएं उपलब्ध कराने पर जोर दिया। उन्होंने कहा कि स्कूली छात्र-छात्राओं का अधिक से अधिक भ्रमण कराया जाए

ताकि वे वन्य जीवों और पर्यावरण के प्रति जागरूक हों। उन्होंने उद्यान में टॉय ट्रेन शुरू करने के लिए अधिकारियों को निर्देश दिए और मास्टर प्लान के तहत संजय गांधी

जैविक उद्यान के विकास में तेजी लाने की बात कही। मुख्यमंत्री ने कहा कि उद्यान का अधिक से अधिक शैक्षिक और पर्यटन उपयोग सुनिश्चित किया जाना चाहिए।

के काम को मुख्यमंत्री ने सराहा। उन्होंने कहा कि वन्य जीवों और पर्यावरण के संरक्षण में बच्चों और जनता की भागीदारी सुनिश्चित करना आवश्यक है।

**नवजात जेब्रा का नाम 'समृद्धि'** मुख्यमंत्री ने भ्रमण के दौरान जेब्रा के नवजात बच्चे का

नाम 'समृद्धि' रखा। यह अफ्रीकी देशों में पाए जाने वाले जेब्रा का बच्चा लगभग 17 वर्षों बाद जन्मा है। मुख्यमंत्री ने इसे राज्य सरकार द्वारा वन्य जीवों के स्वास्थ्य प्रबंधन और संरक्षण प्रयासों की सफलता बताया। नवजात जेब्रा का जन्म चिड़ियाघर के

लिए एक गर्व का पल है और यह वन्य जीवन संरक्षण के महत्व को उजागर करता है।

**संजय गांधी जैविक उद्यान : महत्व और विशेषताएँ** संजय गांधी जैविक उद्यान पटना के नेहरू पथ पर स्थित है और 153 एकड़ क्षेत्र में फैला हुआ है। यहाँ

**01 :** स्कूली छात्रों और आंगंतुकों के लिए बेहतर सुविधाएं उपलब्ध कराने और टॉय ट्रेन शुरू करने का आदेश दिया।

**02 :** नवजात जेब्रा का नाम मुख्यमंत्री ने 'समृद्धि' रखा, जो लगभग 17 वर्षों में पहली बार जन्मा है।

**03 :** उद्यान में 93 से अधिक प्रजातियों के 1122 वन्य जीव हैं और यह पर्यावरण संरक्षण व शिक्षा का महत्वपूर्ण केंद्र है।

93 से अधिक प्रजातियों के 1122 वन्य जीव हैं, जिनमें गैंडा, घड़ियाल, जिराफ, जेब्रा, बाघ, हिरण और बंदर शामिल हैं। उद्यान में बोटेनिकल गार्डन, मछलीघर, झील में नौकायान और प्रेक्षागृह जैसी सुविधाएं

मौजूद हैं। प्रतिवर्ष लगभग 23 लाख पर्यटक यहाँ भ्रमण करते हैं, जिसमें स्कूली छात्रों की संख्या अधिक है। हाल ही में राज्य कैबिनेट ने चिड़ियाघर के बेहतर प्रबंधन के लिए एक सोसाइटी का गठन किया है।

## आठ हजार स्पोर्ट्स क्लब जन्म देंगे धोनी-सचिन जैसी प्रतिभाएं : सम्राट चौधरी

**पटना,** (हि.स.) बिहार के उपमुख्यमंत्री सम्राट चौधरी ने कहा कि आठ हजार पंचायतों में स्पोर्ट्स क्लब बनाए जाएंगे। यहां सभी खेलों के लिए खेल सामान और उपकरण भी उपलब्ध कराए जाएंगे ताकि ग्रामीण और स्थानीय स्तर से महेंद्र सिंह धोनी और सचिन तेंदुलकर जैसी प्रतिभा सामने आएगी। उपमुख्यमंत्री चौधरी आज पटना के मोइनलहक स्टेडियम में आयोजित सांसद खेल महोत्सव 2025 को संबोधित कर रहे थे।

उपमुख्यमंत्री चौधरी ने कहा बिहार सरकार ने नीति बनाई है कि जो खिलाड़ी राष्ट्रीय स्तर पर अंतरराष्ट्रीय स्तर पर खेलेंगे उन्हें सीधे सरकारी नौकरी दी जाएगी। बिहार सरकार 13



स्पोर्ट्स कॉम्प्लेक्स बना रही है। मोइनलहक स्टेडियम, जहाँ 1996 में अंतिम बार विश्व कप क्रिकेट मैच हुआ था, वहाँ जल्द ही अंतरराष्ट्रीय स्तर का मैदान बनाने का काम शुरू होगा। पाटलिपुत्र स्पोर्ट्स कॉम्प्लेक्स का रेनोवेशन किया जाएगा इसे और भव्य बनाने की तैयारी है। इसके अलावा यहां स्विमिंग पूल बनाने की मांग है, जिसे

मुख्यमंत्रीजी से बात करके पूरा किया जाएगा। उपमुख्यमंत्री चौधरी ने कहा खेल में युवा अपना करियर बना रहे हैं। खेलो इंडिया को बढ़ावा दिया जा रहा है। बिहार सरकार भी खेल और खिलाड़ियों को बढ़ावा देने के लिए प्रतिबद्ध है। श्री सम्राट चौधरी ने सांसद खेल महोत्सव 2025 के आयोजक पूर्व केंद्रीय मंत्री और सांसद

**01: जो खिलाड़ी राष्ट्रीय और अंतरराष्ट्रीय स्तर पर खेलेंगे उन्हें बिहार सरकार सीधे सरकारी नौकरी देगी।**

**02: मोइनलहक स्टेडियम में अंतरराष्ट्रीय स्तर का मैदान और पाटलिपुत्र स्पोर्ट्स कॉम्प्लेक्स का रेनोवेशन जल्द होगा; स्विमिंग पूल निर्माण की भी तैयारी है।**

**03: सांसद खेल महोत्सव 2025 को और भव्य बनाने हेतु आयोजकों को बिहार सरकार का पूरा सहयोग दिया जाएगा**

रविशंकर प्रसाद से अपील की कि इसे और भव्य तरीके से आयोजित करें, बिहार सरकार उन्हें पूरा सहयोग करेगी।

## पूर्व प्र अटल बिहारी वाजपेयी जी की जयंती पर उन्हें मुख्यमंत्री ने किया नमन



**पटना,** (हि.स.) पूर्व प्रधानमंत्री भारत रत्न स्व अटल बिहारी वाजपेयी जी

की जयंती आज बिहार सहित पूरे देश में मनायी गयी। स्व अटल बिहारी वाजपेयी

जी के जन्मदिवस पर राजकीय जयंती समारोह का आयोजन पाटलिपुत्रा पार्क, पटना में किया गया। मुख्यमंत्री नीतीश कुमार ने अटल जी की प्रतिमा पर माल्यार्पण कर उन्हें श्रद्धांजलि अर्पित की। इस अवसर पर उप मुख्यमंत्री विजय कुमार सिन्हा, ग्रामीण कार्य मंत्री अशोक चौधरी, विधायक सह भाजपा के प्रदेश अध्यक्ष संजय सरावगी, विधायक संजीव चौरसिया, बिहार राज्य आपदा प्रबंधन प्राधिकरण के उपाध्यक्ष डॉ उदय कान्त मिश्रा, बिहार

विधानसभा के पूर्व अध्यक्ष नन्द किशोर यादव, बिहार राज्य नागरिक परिषद् के महासचिव अरविंद कुमार, बिहार बाल अधिकार संरक्षण आयोग के पूर्व सदस्य शिवशंकर निषाद सहित अनेक गणमान्य व्यक्तियों, सामाजिक एवं राजनीतिक कार्यकर्ताओं ने भी स्व अटल बिहारी वाजपेयी जी की प्रतिमा पर माल्यार्पण कर उन्हें श्रद्धांजलि अर्पित की। इस अवसर पर सूचना एवं जन-सम्पर्क विभाग के कलाकारों द्वारा आरती-पूजन, बिहार गीत एवं देश भक्ति गीतों का गायन भी किया गया।

## राष्ट्रीय लोक मोर्चा में बिखराव के संकेत: कुशवाहा की डिनर पार्टी में तीन विधायक नदारद

**पटना,** (हि.स.) बिहार विधानसभा चुनाव 2025 के बाद राष्ट्रीय लोक मोर्चा (रालोम) में बिखराव के संकेत सामने आए हैं। पूर्व केंद्रीय मंत्री उपेंद्र कुशवाहा की लिट्टी-चोखा पार्टी में चार में से तीन विधायक — माधव आनंद, रामेश्वर महतो और आलोक सिंह — नदारद रहे, जबकि वे उस समय पटना में ही थे। इससे पहले ये विधायक दिल्ली में भाजपा के नवनियुक्त राष्ट्रीय कार्यकारी अध्यक्ष नितिन नवीन से मिले थे। राजनीतिक विश्लेषक इसे भाजपा के बढ़ते प्रभाव और पार्टी के



भीतर असंतोष के रूप में देख रहे हैं। 2025 के चुनाव में रालोम भाजपा के साथ गठबंधन में थी, लेकिन मंत्रिमंडल विस्तार या पार्टी निर्णयों को लेकर विधायक असंतुष्ट हैं। अगर चार में तीन विधायक बागी बने, तो दल-बदल

कानून के तहत पार्टी के अलग गुट बनने या विलय का रास्ता खुल सकता है। कुशवाहा ने अभी तक इस पर कोई आधिकारिक बयान नहीं दिया है, लेकिन डिनर पार्टी में उनकी अनुपस्थिति चर्चा का केंद्र बन गई है।

## पटना में बाल श्रम और बंधुआ मजदूरी उन्मूलन पर जिला स्तर की बैठक सम्पन्न

### पदाधिकारी संवेदनशील स्थलों पर नियमित छापेमारी करेंगे

**पटना,** (हि.स.) जिला पदाधिकारी, पटना की अध्यक्षता में बाल श्रम उन्मूलन हेतु गठित जिला-स्तरीय टास्क फोर्स और बंधुआ मजदूरी प्रथा उन्मूलन अधिनियम, 1976 के तहत जिला निगरानी समिति की बैठक आयोजित की गई। बैठक में जिले में बाल श्रम और बंधुआ मजदूरी की स्थिति की समीक्षा की गई और प्रभावी कार्रवाई के उपायों पर चर्चा हुई। धावादल टीम द्वारा अब तक कुल 49 निरीक्षण किए गए,



जिनमें 46 बाल श्रमिक और 8 बंधुआ श्रमिक मुक्त किए गए। जिला प्रशासन ने अधिकारियों को निर्देश दिया कि बाल श्रमिकों की विमुक्ति अभियान को और सघन बनाया जाए।

इसके तहत संवेदनशील क्षेत्रों में नियमित छापेमारी की जाएगी और दोषियों को दंडित किया जाएगा। बैठक में सभी पदाधिकारियों और संबंधित स्टेकहोल्डर्स

को सक्रिय भूमिका निभाने का आह्वान किया गया ताकि यह सामाजिक कुरीति पूरी तरह समाप्त की जा सके। जिला प्रशासन ने यह भी निर्देश दिया कि बाल श्रम और बंधुआ

मजदूरी से संबंधित किसी भी सूचना या शिकायत को तुरंत कार्रवाई के लिए मोबाइल नंबर 9471229133 पर भेजा जाए। जिला प्रशासन की यह पहल बाल श्रम और बंधुआ मजदूरी को पूरी तरह उन्मूलन करने के लिए एक ठोस कदम माना जा रहा है। अधिकारियों ने यह सुनिश्चित करने का संकल्प लिया कि सभी संवेदनशील स्थानों पर सतत निरीक्षण किया जाएगा और अवैध गतिविधियों में संलिप्त लोगों को कानून के अनुसार दंडित किया जाएगा।

## इतिहास के पन्नों में 26 दिसंबर : 2004 में हिंद महासागर की सुनामी दुनिया को हिला दिया

26 दिसंबर, 2004 को विश्व इतिहास की सबसे भीषण प्राकृतिक आपदाओं में से एक ने एशिया और हिंद महासागर क्षेत्र को झकझोर कर रख दिया। रिक्टर पैमाने पर 9.3 तीव्रता का शक्तिशाली भूकंप इंडोनेशिया के सुमात्रा तट के पास आया, जिसके बाद उठी भीषण सुनामी लहरों ने कई देशों में अभूतपूर्व तबाही



मचाई। इस आपदा का सबसे ज्यादा

असर इंडोनेशिया, श्रीलंका, भारत, थाईलैंड, मलेशिया,

मालदीव और आसपास के तटीय क्षेत्रों में देखा गया। कई जगहों पर समुद्र की लहरें बस्तियों में कई किलोमीटर तक घुस गईं, जिससे घर, सड़कें, पुल और पूरा का पूरा बुनियादी ढांचा तबाह हो गया। आंकड़ों के अनुसार, इस सुनामी में करीब 2 लाख 30 हजार लोगों की जान गई, जबकि लाखों लोग बेघर हो

गए। भारत में तमिलनाडु, अंडमान-निकोबार द्वीपसमूह, आंध्र प्रदेश और केरल के तटीय इलाकों में भारी नुकसान हुआ। श्रीलंका और इंडोनेशिया में भी हजारों गांव पूरी तरह नष्ट हो गए। इस महाविनाश ने न केवल जन-जीवन को प्रभावित किया, बल्कि आपदा प्रबंधन की वैश्विक सोच को भी

बदल दिया। इसके बाद हिंद महासागर क्षेत्र में सुनामी चेतावनी प्रणाली स्थापित की गई, ताकि भविष्य में ऐसी त्रासदियों से समय रहते बचाव किया जा सके। यह सुनामी आज भी मानव इतिहास की सबसे दर्दनाक आपदाओं में गिनी जाती है और यह हमें प्रकृति की अपार शक्ति तथा सतर्कता और तैयारी के महत्व

की याद दिलाती है।

महत्वपूर्ण घटनाचक्र

1748 - फ्रांस और आस्ट्रिया के बीच दक्षिणी हॉलैंड को लेकर समझौते पर हस्ताक्षर किये गये।

1904 - दिल्ली से मुंबई के बीच देश की पहली क्रॉस कंट्री

मोटरकार रैली का उद्घाटन।

1925 - तुर्की में ग्रेगोरियन कैलेंडर अपनाया गया।

1925 - भारतीय कम्युनिस्ट पार्टी की स्थापना।

1977 - सोवियत संघ ने पूर्वी कजाख क्षेत्र में परमाणु परीक्षण किया।



# जन-कल्याणसंवाद आज : उपमुख्यमंत्री सह राजस्व एवं भूमि सुधार मंत्री विजय कुमार सिन्हा, करेंगे जनता से सीधा संवाद

उपमुख्यमंत्री के जन-कल्याण सवाद कार्यक्रम में, विभागीय अधिकारी रहेंगे मौजूद , राजस्व मामलों का होगा त्वरित समाधान

### न्यूज स्केल पूर्णिया

बिहार सरकार के उपमुख्यमंत्री सह मंत्री राजस्व एवं भूमि सुधार विभाग विजय कुमार सिन्हा आज पूर्णिया के प्रेक्षागृह सह आर्ट गैलरी, मे जनता से सीधा सीधा संवाद करेंगे। इस जन कल्याण संवाद कार्यक्रम में भूमि एवं राजस्व से संबंधित समस्याओं को लेकर आने वाले नागरिकों को सीधे उपमुख्यमंत्री के समक्ष अपनी बात रखने का अवसर मिलेगा। संवाद के दौरान मंत्री स्वयं शिकायतें सुनेंगे तथा नियमसंगत समाधान के लिए संबंधित अधिकारियों को निर्देशित करेंगे।



कार्यक्रम की तैयारियों को लेकर प्रेक्षा गृह सह आर्ट गैलरी का जायज लेते, अधिकारियों के साथ जिला पदाधिकारी



इस महत्वपूर्ण कार्यक्रम की सभी तैयारियां पूरी कर ली गयी हैं ! कार्यक्रम से पूर्व तैयारियों को लेकर जिला पदाधिकारी अंशुल कुमार ने गुरुवार को प्रेक्षागृह सह आर्ट गैलरी, पूर्णिया का निरीक्षण कर व्यवस्थाओं का जायज लिया और संबंधित अधिकारियों को आवश्यक दिशा-निर्देश दिए।

**प्रेक्षागृह सह आर्ट गैलरी**

**में होगा संवाद कार्यक्रम** जिला जनसंपर्क कार्यालय द्वारा जारी प्रेस विज्ञप्ति के अनुसार, यह जन-कल्याण संवाद कार्यक्रम 26 दिसंबर शुक्रवार यानि आज पूर्वाह्न 11:00 बजे से अपराह्न 2:30 बजे तक प्रेक्षागृह सह आर्ट गैलरी, पूर्णिया में आयोजित होगा। कार्यक्रम में भूमि एवं राजस्व से जुड़ी समस्याओं को लेकर आम नागरिक सीधे

उपमुख्यमंत्री के समक्ष अपनी शिकायतें रख सकेंगे। **शिकायतकर्ताओं के लिए प्रखंड/अंचलवार काउंटर** कार्यक्रम को सुव्यवस्थित बनाने के उद्देश्य से शिकायतकर्ताओं के लिए प्रखंड एवं अंचलवार अलग-अलग काउंटर बनाए गए हैं। राजस्व से संबंधित समस्या लेकर आने वाले शिकायतकर्ताओं को

सुबह 9:00 बजे से 10:30 बजे तक अपने-अपने प्रखंड/अंचल के काउंटर पर निबंधन कराना अनिवार्य होगा। इसके बाद ही उन्हें जन-कल्याण संवाद में अपनी बात रखने का अवसर मिलेगा। **उप- मुख्यमंत्री सुनेंगे समस्याएं, देंगे समाधान के निर्देश** जन-कल्याण संवाद के दौरान माननीय उपमुख्यमंत्री श्री विजय

### कार्यक्रम अपडेट :-पहली पाली : जन संवाद,द्वितीय पाली : राजस्व विभाग की समीक्षा बैठक

**1 : जन-कल्याण संवाद का समय व स्थान**  
**कार्यक्रम:** भूमि सुधार जन-कल्याण संवाद  
**समय:** पूर्वाह्न 11:00 बजे से अपराह्न 2:30 बजे तक  
**स्थान:** प्रेक्षागृह सह आर्ट गैलरी, पूर्णिया

**3 : मंत्री करेंगे शिकायतों की सुनवाई** उपमुख्यमंत्री स्वयं सुनेंगे शिकायतकर्ताओं की समस्याएं संबंधित अधिकारियों को मौके पर समाधान के निर्देश भूमि विवाद, दाखिल-खारिज, परिमार्जन जैसे मामलों पर फोकस

**2 : शिकायत निबंधन की व्यवस्था**  
**समय:** सुबह 9:00 बजे से 10:30 बजे तक  
**व्यवस्था:** प्रखंड / अंचलवार अलग-अलग काउंटर  
**विषय:** भूमि एवं राजस्व से संबंधित समस्याएं  
नोट: निबंधन के बाद ही संवाद में शामिल होने का अवसर

जिसमें जिले में भूमि सुधार एवं राजस्व कार्यों की प्रगति की विस्तृत समीक्षा की जाएगी। जिला प्रशासन ने आम नागरिकों से अपील की है कि वे निर्धारित समय एवं प्रक्रिया के अनुसार निबंधन कराकर इस जन-कल्याण संवाद का अधिकतम लाभ उठाएं।

## अटल जी की जयंती पर भाजपा कार्यकर्ताओं ने श्रद्धा भाव से किया स्मरण, विधायक ने वरिष्ठ कार्यकर्ता को किया सम्मानित

विधायक विजय खेमका बोले— अटल जी का “राष्ट्रहित सर्वोपरि” मंत्र आज भी राजनीति की दिशा तय करता है

### न्यूज स्केल पूर्णिया

भारत रत्न, पूर्व प्रधानमंत्री स्व.अटल बिहारी वाजपेयी जी की जन्म शताब्दी वर्ष के अवसर पर भाजपा मधुबनी कार्यालय में भाजपा नगर पश्चिम मंडल द्वारा अटल जयंती श्रद्धा और उत्साह के साथ मनाई गई। कार्यक्रम में विधायक विजय खेमका मुख्य रूप से उपस्थित रहे। इस अवसर पर उन्होंने जनसंघ काल से जुड़े वरिष्ठ व समर्पित कार्यकर्ताओं को अंग वस्त्र एवं तुलसी का पौधा भेंट कर सम्मानित किया।

**वरिष्ठ जनसंघ**



**कार्यकर्ताओं को किया गया सम्मान** विधायक विजय खेमका ने जनसंघ काल से जुड़े वरिष्ठ कार्यकर्ता सकलदीप राजपाल, कमलेश्वरी मेहता, श्रीमती शकुंतला साह, मंडल अध्यक्ष गोपाल सिन्हा तथा जिला नेता राजीव राय व राजेश रंजन को सम्मानित करते हुए उनके संगठनात्मक योगदान की सराहना की। उन्होंने कहा

कि ऐसे समर्पित कार्यकर्ताओं के त्याग और संघर्ष से ही आज भाजपा विश्व की सबसे बड़ी राजनीतिक पार्टी बनी है। **मोदी सरकार में अटल जी की सुशासन की सोच हो रही साकार,** अटल बिहारी वाजपेयी जी को नमन करते हुए विधायक विजय खेमका ने कहा कि “राष्ट्रहित सर्वोपरि” की भावना, विचारशील राजनीति और जनसेवा को समर्पित अटल

### रानीपतरा में अटल जयंती : महामना मालवीय जी को किया नमन

अटल जयंती के कार्यक्रमों के क्रम में रानीपतरा में ग्रामीण भाजपा मंडल द्वारा आयोजित अटल जयंती कार्यक्रम में विधायक श्री खेमका ने भारत रत्न, शिक्षाविद एवं काशी हिंदू विश्वविद्यालय के संस्थापक महामना मदन मोहन मालवीय जी को याद कर उन्हें नमन किया। साथ ही तुलसी पूजन दिवस के अवसर पर तुलसी के धार्मिक एवं औषधीय महत्व पर भी विस्तार से प्रकाश डाला।

जी का नेतृत्व आज भी सभी कार्यकर्ताओं के लिए प्रेरणास्रोत है। उन्होंने कहा कि अटल जी की सुशासन की परिकल्पना को आज देश के यशस्वी प्रधानमंत्री नरेंद्र मोदी साकार कर रहे हैं। मोदी जी के नेतृत्व में देश में चौमुखी विकास हुआ है और भारत का मान विश्व पटल पर ऊँचा हुआ है। कार्यक्रम में भाजपा के

पानो देवी, सुकेश पाल, बीरेंद्र सिंह, बिनोद मेहता, अजित सिन्हा, मिथलेश पोद्दार, नूतन श्रीवास्तव, बिनोद सिन्हा, रखी देवी, चंद्रकिशोर भगत, रामानंद महलदार, सुनीति सिन्हा, ममता झा, निरंजन झा, सोनू सिंह, सम्राट प्रभात, राजेश गोस्वामी, पनियर पासवान सहित शक्ति केंद्र के अनेक कार्यकर्ता उपस्थित थे।

## हरदा पंचायत सरकार भवन निर्माण में भारी अनियमितता, जांच रिपोर्ट जिला को भेजी गई

**न्यूज स्केल पूर्णिया पूर्व** पूर्णिया पूर्व प्रखंड अंतर्गत हरदा पंचायत में निर्माणाधीन पंचायत सरकार भवन में गंभीर अनियमितता और लापरवाही सामने आई है। प्रखंड पंचायत राज पदाधिकारी धर्मेन्द्र सहनी द्वारा किए गए भौतिक निरीक्षण में निर्माण गुणवत्ता को लेकर कई खामियां पाई गईं, जिसके बाद जांच रिपोर्ट जिला पंचायत राज पदाधिकारी को भेज दी गई है। निरीक्षण के दौरान पाया गया कि निर्माण कार्य में ईंट, बालू और सीमेंट का निर्धारित अनुपात

नहीं अपनाया जा रहा है। घंटिया सामग्री के प्रयोग से दीवारों में दरारें पड़ने लगी हैं। वहीं कॉलम और बीम की स्थिति भी मानकों के अनुरूप नहीं पाई गई। रिपोर्ट में यह भी उल्लेख है कि निर्माण के दौरान तकनीकी पर्यवेक्षण का अभाव रहा, जिससे ढांचा कमजोर बन रहा है। ग्रामीणों का आरोप है कि अन्य पंचायतों में भी इसी तरह की अनियमितता हो रही है, लेकिन संवेदक इस पर ध्यान नहीं दे रहा। ग्रामीणों ने उच्चस्तरीय जांच और दोषियों पर कड़ी कार्रवाई की मांग की है।

## पूर्णिया कोर्ट का अहम फैसला : चोरी व मारपीट के दोषियों को 3 माह की सजा, 5000 जुर्माना

### संवाद सूत्र पूर्णिया कोर्ट

न्यायिक दंडाधिकारी राहुल प्रकाश की अदालत ने चोरी, मारपीट और महिला के साथ अभद्र व्यवहार के एक गंभीर मामले में दोषियों को तीन माह के साधारण कारावास और ₹5000 के अर्थदंड की सजा सुनाई है। अदालत ने यह भी स्पष्ट किया कि जुर्माना अदा न करने की स्थिति में दोषियों को अतिरिक्त 30 दिन का कारावास भुगतना होगा। यह मामला अभियोग पत्र संख्या 3602/2009 से



संबंधित है। परिवादी मोहम्मद महबूब आलम के अनुसार, 22 नवंबर 2009 को उनके घर में अभियुक्तों ने घुसकर मकान को नुकसान पहुंचाया, छत तोड़ी और उनके साथ मारपीट की। विरोध करने पर उनकी पत्नी के साथ अभद्र व्यवहार किया गया, कपड़े फाड़े गए और अश्लील टिप्पणियां की गईं। अभियुक्तों ने

₹10,000 नकद और जेवरात भी लूट लिए। अदालत ने इस कृत्य को सामाजिक सुरक्षा और सामाजिक ताने-बाने को प्रभावित करने वाला गंभीर अपराध करार दिया। हालांकि, अभियुक्तों की उम्र और परिस्थितियों को ध्यान में रखते हुए सजा तीन माह के कारावास और अर्थदंड तक सीमित रखी गई।।

## पूर्णिया में पूर्व मुखिया पर फिल्मी अंदाज में जानलेवा हमला, पैर में लगी गोली : जांच मे जुटी पुलिस



### न्यूज स्केल पूर्णिया

न्यूज़ स्केल पूर्णिया पूर्णिया के मुफस्सिल थाना क्षेत्र में भोगा करियात पंचायत के पूर्व मुखिया मो. साजिद पर बाइक सवार तीन अपराधियों ने बेरहमी से हमला किया। मो. साजिद शादी समारोह से लौट रहे थे, तभी मंझेली पुल के पास अपराधियों ने उन्हें सड़क पर घेर लिया और फायरिंग कर दी। गोली उनके पैर में लगी, लेकिन घायल होने के

बावजूद मो. साजिद ने हिम्मत नहीं हारी और लगभग 2 किलोमीटर तक तेज रफ्तार में बाइक दौड़ाते हुए अपनी जान बचाई। पीछे बैठे व्यक्ति की भी गोली छूकर निकल गई, जिससे वह बाल-बाल बचा। पूर्व मुखिया ने इस हमले के पीछे लूटपाट नहीं बल्कि किसी गहरी साजिश की आशंका जताई है और चार नामजद लोगों पर हत्या करवाने का संदेह व्यक्त किया।

घटना की सूचना मिलते ही मुफस्सिल थाना पुलिस तुरंत अस्पताल पहुंच गई और घायल का बयान दर्ज किया। पुलिस मामले की गंभीरता को देखते हुए विभिन्न पहलुओं पर जांच कर रही है। अपराधियों की पहचान के लिए क्षेत्र में लगे सीसीटीवी कैमरों और स्थानीय इनपुट का सहारा लिया जा रहा है। फिलहाल, मो. साजिद का इलाज पूर्णिया मेडिकल कॉलेज में चल रहा है और डॉक्टरों ने उनकी स्थिति खतरे से बाहर बताई है। पुलिस ने पूरे मामले को गंभीरता से लेते हुए जांच तेज कर दी है और जल्द ही अपराधियों की गिरफ्तारी का दावा किया जा रहा है।

## जलालगढ़ पुलिस की कार्यवाई: विदेशी शराब सहित तीन तस्कर गिरफ्तार

### न्यूज स्केल पूर्णिया

जलालगढ़ थाना पुलिस ने आज गुप्त सूचना के आधार पर वाहन जांच के दौरान एक बड़ी कार्यवाई कर तीन

तस्करों को गिरफ्तार किया। पुलिस ने दो कारों की तलाशी के दौरान कुल 205.56 लीटर विदेशी शराब बरामद की। इस कार्यवाई में गिरफ्तार अभियुक्तों में


पवन कुमार यादव ( 25 वर्ष ), पिता स्व0 प्रदीप यादव, गैय्यारी, वार्ड नं0 15, थाना अररिया, बाबू साहेब उर्फ भोलू ( 25 वर्ष ), पिता सुरेंद्र यादव, कविलासा,



थाना रानीगंज और राकेश पासवान ( 34 वर्ष ), पिता झंडुल

पासवान, मटियारी, वार्ड नं0 10, थाना महलगांव शामिल हैं।





# अटल जी की जन्म शताब्दी पर पूर्णिया में श्रद्धा और सुशासन का संगम, महिला मोर्चा से लेकर भाजपा कार्यालय तक गूंजा अजातशत्रु व्यक्तित्व का स्मरण

भारत रत्न, पूर्व प्रधानमंत्री एवं भारतीय राजनीति के अजातशत्रु कहे जाने वाले श्रद्धेय अटल बिहारी वाजपेयी जी की जन्म शताब्दी के

अवसर पर पूर्णिया में श्रद्धा, संकल्प और सुशासन का भाव एक साथ देखने को मिला। भाजपा महिला मोर्चा और भाजपा जिला इकाई

द्वारा अलग-अलग स्थानों पर आयोजित कार्यक्रमों में अटल जी के विचारों, उनके राष्ट्रवादी दृष्टिकोण और सुशासन की अवधारणा को

आत्मसात करने का संदेश दिया गया। आर.एन. साव चौक पर महिला मोर्चा द्वारा दीप प्रज्वलन कर अटल जी को श्रद्धांजलि दी गई, वहीं

जिला भाजपा कार्यालय में उनकी जयंती 'सुशासन दिवस' के रूप में गरिमामय वातावरण में मनाई गई। कार्यक्रमों में वक्ताओं ने

अटल जी के सादगीपूर्ण जीवन, लोकतांत्रिक मूल्यों के प्रति प्रतिबद्धता और राष्ट्रहित में लिए गए ऐतिहासिक निर्णयों

को याद किया। नेताओं और कार्यकर्ताओं ने उनके बताए मार्ग पर चलने तथा सुशासन, अंत्योदय और राष्ट्रनिर्माण के संकल्प को दोहराया।

## सुशासन दिवस के रूप में मनाई गई अटल जयंती, अजातशत्रु व्यक्तित्व को किया नमन

**न्यूज स्केल पूर्णिया**  
भारतीय जनता पार्टी, पूर्णिया जिला इकाई की ओर से बनभाग स्थित जिला भाजपा कार्यालय में देश के पूर्व प्रधानमंत्री एवं भारत रत्न श्रद्धेय अटल बिहारी वाजपेयी की जयंती 'सुशासन दिवस' के रूप में गरिमामय वातावरण में मनाई गई। इस अवसर पर पार्टी नेताओं, पदाधिकारियों एवं कार्यकर्ताओं ने अटल जी के तैलचित्र पर पुष्पांजलि अर्पित कर श्रद्धांजलि दी। कार्यक्रम की अध्यक्षता भाजपा जिला अध्यक्ष मनोज सिंह ने की, जबकि मुख्य अतिथि



के रूप में प्रदेश महामंत्री राकेश कुमार उपस्थित रहे। प्रदेश मंत्री अनिल ठाकुर ने अटल जी के राष्ट्रवादी विचारों और सुशासन की अवधारणा पर प्रकाश डाला। जिला महामंत्री अरुण राय पुलक, संजय पोद्दार और संजीव सिंह ने संयुक्त रूप से अटल बिहारी वाजपेयी को भारतीय राजनीति का अजातशत्रु बताते हुए

उनके विचारों को आज भी प्रासंगिक बताया। मंच संचालन जिला महामंत्री संजीव सिंह ने किया। कार्यक्रम के दौरान भाजपा कार्यालय "अटल बिहारी वाजपेयी अमर रहें" और "भारत माता की जय" के नारों से गूंजता रहा। प्रमुख उपस्थिति पूर्व जिलाध्यक्ष प्रफुल्ल रंजन वर्मा, बायसी के पूर्व प्रत्याशी विनोद

यादव, जिला उपाध्यक्ष अंगद मंडल, क्रांति देवी, रामनारायण मेहता, जिला महामंत्री अरुण राय पुलक, संजय पोद्दार, जिला मंत्री सचिन राय, मीनाक्षी सिन्हा, नूतन गुप्ता, हरेकृष्ण यादव, अमृत चौरसिया, शुभम झा, सुमित सिंह, प्रकाश दास, अभ्यम लाल, संगीता वर्मन, मुन्ना ठाकुर, बबलू सहाय, अस्करण जी सहित विभिन्न मोर्चा अध्यक्ष, मंच सदस्य एवं बड़ी संख्या में कार्यकर्ता उपस्थित रहे। कार्यक्रम के अंत में सभी ने सुशासन, अंत्योदय और राष्ट्रनिर्माण के संकल्प को दोहराया।

## अटल जी की जन्म शताब्दी की पूर्व संध्या पर भाजपा महिला मोर्चा ने किया नमन: दी श्रद्धांजलि

**न्यूज स्केल पूर्णिया**  
भारतीय जनसंघ के संस्थापक सदस्य, भारतीय जनता पार्टी के प्रथम राष्ट्रीय अध्यक्ष, प्रख्यात कवि, कुशल राजनेता, भारत के पूर्व प्रधानमंत्री एवं भारत रत्न से सम्मानित श्रद्धेय अटल बिहारी वाजपेयी जी की जन्म शताब्दी की पूर्व संध्या पर पूर्णिया जिला भाजपा महिला मोर्चा की ओर से श्रद्धा और सम्मान के साथ विशेष कार्यक्रम का आयोजन किया गया। यह कार्यक्रम जिला महिला मोर्चा अध्यक्ष श्रीमती संगीता बर्मन के नेतृत्व में शहर के प्रमुख आर.एन. साव चौक



पर हुआ, जहाँ अटल जी की तस्वीर के समक्ष दीप प्रज्वलन कर उन्हें श्रद्धासुमन अर्पित किए गए। कार्यक्रम में उपस्थित पदाधिकारियों एवं कार्यकर्ताओं ने राष्ट्रहित में अटल जी द्वारा लिए गए ऐतिहासिक निर्णयों, सुशासन, लोकतांत्रिक मूल्यों के प्रति उनकी निष्ठा, सादगीपूर्ण जीवनशैली और संवेदनशील

व्यक्तित्व को स्मरण किया। श्रीमती संगीता बर्मन ने कहा कि अटल बिहारी वाजपेयी जी विचार, संस्कार और राष्ट्रभक्ति के प्रतीक हैं, जिनका जीवन आज भी प्रेरणास्रोत है। इस अवसर पर जिला अध्यक्ष मनोज सिंह, जिला मंत्री नूतन गुप्ता व मीनाक्षी सिन्हा, वरिष्ठ नेत्री तारा साह व इंदु सिंह, महिला मोर्चा उपाध्यक्ष आरती

जयसवाल, शांति उरांव व दीपमाला तोषी, महामंत्री सोनिका पाहुजा व नीतू सिंह, मंत्री पूजा चौधरी, कोषाध्यक्ष पिकी गुप्ता, मीडिया प्रभारी पिकी सिन्हा, सदस्य डॉ. प्रियंका झा, जूली आर्य, नीतू राज, रूबी रानी, सुजाता सिंह तथा वार्ड पार्श्व अर्जुन सिंह सहित जेष्ठ-श्रेष्ठ कार्यकर्ता व स्थानीय नागरिक बड़ी संख्या में उपस्थित रहे।

## पूर्णिया में अटल बिहारी वाजपेयी की 101वीं जयंती पर भाजपा जिलामंत्री ने दी भावभीनी श्रद्धांजलि

**न्यूज स्केल पूर्णिया**  
भाजपा जिलामंत्री नूतन गुप्ता ने भारत रत्न पूर्व प्रधानमंत्री अटल बिहारी वाजपेयी की 101वीं जयंती पर उनके चित्र पर पुष्पांजलि अर्पित कर उन्हें भावभीनी श्रद्धांजलि दी। इस अवसर पर वाजपेयी जी के देशहित में किए गए ऐतिहासिक योगदानों को याद किया गया।



इस दौरान श्रीमती गुप्ता ने कहा कि अटल बिहारी वाजपेयी भारतीय राजनीति के ऐसे महान नेता थे, जिन्होंने अपनी दूरदर्शिता और

राष्ट्रभक्ति से देश को नई दिशा दी। उन्होंने प्रधानमंत्री के रूप में स्वर्णिम चतुर्भुज परियोजना, ग्रामीण सड़क योजना, पोखरण

परमाणु परीक्षण और विदेश नीति में भारत की सशक्त पहचान जैसी महत्वपूर्ण उपलब्धियां हासिल कीं। भाजपा जिलामंत्री ने वाजपेयी जी को केवल कुशल राजनेता नहीं, बल्कि संवेदनशील कवि, प्रखर वक्ता और जननायक बताते हुए कहा कि उनके विचार आज भी युवाओं को राष्ट्र निर्माण के लिए

प्रेरित करते हैं। उन्होंने राजनीति में शुचिता और मर्यादा की मिसाल को भी याद किया। श्रीमती गुप्ता ने कहा कि वाजपेयी जी के आदर्शों को अपनाकर वे अपने जीवन में उनका मार्गदर्शन बनाएंगी। उन्होंने यह भी कहा कि प्रधानमंत्री नरेन्द्र मोदी अटल जी के विचारों को आगे बढ़ाते हुए भारत को विकास की नई ऊंचाइयों पर ले जा रहे हैं।

## अटल बिहारी वाजपेयी की 101वीं जयंती पर डॉ. अनिल कुमार गुप्ता ने किया राष्ट्र निर्माण में उनके दृष्टिकोण का स्मरण

**न्यूज स्केल पूर्णिया**  
देशभर में 25 दिसंबर को पूर्व प्रधानमंत्री भारत रत्न अटल बिहारी वाजपेयी की 101वीं जयंती पर उन्हें केवल स्मरण नहीं किया जा रहा, बल्कि उनके द्वारा रेखांकित राष्ट्रनिर्माण के मार्ग को भी देखा जा रहा है। यह दिन उनके सार्वजनिक जीवन के निष्कर्ष के रूप में सुशासन दिवस के रूप में मनाया जा रहा है। भाजपा नेता और शहर के सुप्रसिद्ध सर्जन डॉ. अनिल कुमार गुप्ता ने इस अवसर पर कहा कि अटल जी की राजनीति का केंद्र सत्ता नहीं, बल्कि सहमति थी। उन्होंने ऐसे समय में नेतृत्व किया जब गठबंधन सरकारें अस्थिर मानी जाती थीं। इसके बावजूद संवाद, विश्वास और संस्थागत मजबूती के जरिए उन्होंने सरकार को दिशा दी। संसद हो या सड़क, उनकी भाषा टकराव की नहीं बल्कि समाधान की होती थी, जिसके कारण विपक्ष भी उनके नेतृत्व का सम्मान करता था। डॉ. गुप्ता ने आगे कहा कि अटल जी के सपनों का भारत केवल तेज विकास की कहानी नहीं था, बल्कि ऐसा राष्ट्र था जहां सड़कें गांवों को जोड़ें, शिक्षा अवसर बने और तकनीक समावेशन का साधन बनी। उनके स्वर्णिम



चतुर्भुज ने अर्थव्यवस्था को गति दी, प्रधानमंत्री ग्राम सड़क योजना ने ग्रामीण बाजारों से जोड़ा, और सर्व शिक्षा अभियान ने भविष्य की नींव रखी। उन्होंने बताया कि विदेश नीति में भी अटल जी ने दृढ़ता और संवेदनशीलता का संतुलन बनाए रखा। पोखरण परीक्षण के बाद भारत ने आत्मविश्वास से अपनी बात रखी, वहीं लाहौर यात्रा के दौरान शांति का संदेश दिया। डॉ. गुप्ता ने कहा कि अटल जी का संदेश आज भी स्पष्ट है— भारत शांति चाहता है, कमजोरी नहीं। डॉ. गुप्ता ने जयंती के अवसर पर सवाल उठाया कि आज जब राजनीति में शोर अधिक और संवाद कम है, क्या हम विकास के साथ संवेदन का भी आगे बढ़ा पा रहे हैं। उनके जीवन और विचार राष्ट्र निर्माण में केवल योजनाओं नहीं, बल्कि विचारों, मर्यादा और सुशासन की अहमियत को भी दर्शाते हैं।

## नन्हे कदमों संग क्रिसमस का जश्न

**न्यूज स्केल पूर्णिया**  
किडजी जॉनी किड्स एवं माउंट लिटेरा जी स्कूल में क्रिसमस डे का आयोजन बड़े ही हर्षोल्लास, उमंग और रंगारंग कार्यक्रमों के साथ किया गया। इस अवसर पर विद्यालय परिसर को आकर्षक सजावट से सजाया गया, जिससे पूरा वातावरण क्रिसमस के उल्लास से सराबोर नजर आया। कार्यक्रम की शुरुआत बच्चों द्वारा सुंदर और रचनात्मक क्रिसमस कार्ड बनाने से हुई। इसके बाद केक काटकर बच्चों एवं शिक्षकों ने मिलकर क्रिसमस की खुशियां साझा कीं। बच्चों ने



रंगारंग नृत्य प्रस्तुत कर सभी का मन मोह लिया। कई बच्चे सांता क्लाउज और परी की आकर्षक वेशभूषा में नजर आए, जिसने कार्यक्रम को और भी यादगार बना दिया। इस अवसर पर बच्चों में खासा उत्साह देखने को मिला। पूरे कार्यक्रम के दौरान बच्चों के चेहरों पर खुशी और मुस्कान झलकती रही। सभी बच्चों ने पूरे मनोयोग से गतिविधियों में भाग लिया और

क्रिसमस का भरपूर आनंद उठाया। विद्यालय के निदेशक श्री त्रिदीप कुमार दास ने बच्चों को क्रिसमस की शुभकामनाएं देते हुए कहा कि ऐसे आयोजन बच्चों में रचनात्मकता, आपसी



प्रेम और सांस्कृतिक मूल्यों को मजबूत करते हैं। वहीं विद्यालय की प्राचार्या सुश्री अम्बरीन खान ने कहा कि इस प्रकार के उत्सव बच्चों के सर्वांगीण विकास में सहायक होते हैं और बच्चों की उत्साहपूर्ण

सहभागिता देखकर वे अत्यंत प्रसन्न हैं। कार्यक्रम के अंत में सभी बच्चों को मिठाइयाँ वितरित की गईं और क्रिसमस डे का यह उल्लासपूर्ण आयोजन हर्ष और उमंग के साथ संपन्न

## किडजी जॉनी किड्स एवं माउंट लिटेरा जी स्कूल में उल्लासपूर्ण आयोजन, बच्चों ने केक काटकर मनाया त्योहार

## यातायात एवं साइबर जागरूकता कार्यक्रम आयोजित

**न्यूज स्केल पूर्णिया**  
सरदार पटेल पब्लिक स्कूल, गुलाबबाग में विद्यार्थियों के लिए यातायात एवं साइबर जागरूकता कार्यक्रम का आयोजन किया गया। कार्यक्रम का उद्देश्य छात्र-छात्राओं को सड़क सुरक्षा नियमों तथा डिजिटल माध्यमों के सुरक्षित उपयोग के प्रति जागरूक करना था। इस दौरान यातायात नियमों

का पालन, हेलमेट व सीट बेल्ट के उपयोग, सुरक्षित सड़क पार करने तथा दुर्घटनाओं से बचाव के उपायों की जानकारी दी गई। वहीं साइबर जागरूकता सत्र में ऑनलाइन ठगी, साइबर अपराध, सोशल मीडिया के सुरक्षित उपयोग, मजबूत पासवर्ड रखने और निजी जानकारी साझा न करने पर जोर दिया गया।

## न्यूज स्केल पूर्णिया

विश्व हिन्दू परिषद नगर इकाई द्वारा रामबाग स्थित विश्वकर्मा मंदिर प्रांगण में तुलसी पूजन का भव्य कार्यक्रम नगर मंत्री विनित भदोरिया के नेतृत्व में आयोजित किया गया। इस कार्यक्रम की अध्यक्षता विहिप जिला उपाध्यक्ष मृत्युंजय महान ने की। उन्होंने तुलसी पूजन के भारतीय संस्कृति में महत्व को विस्तार से बताते हुए कहा कि तुलसी पौधा सभी देवी-देवताओं का निवास स्थान है और प्रत्येक सनातनी के आंगन



में तुलसी चौरा और पौधा होना चाहिए। विहिप जिला मठ मंदिर अर्चक एवं पुरोहित संपर्क प्रमुख अमित कुमार साह ने कहा कि तुलसी पूजन दिवस सनातनियों के लिए अत्यंत महत्वपूर्ण है और सभी घरों तथा मठ-मंदिरों में इस दिन तुलसी पूजन किया जाता है। कार्यक्रम में तुलसी माता का पूजन एवं आरती विहिप नगर कार्यकर्ता

कपिल पासवान और निलाभ रंजन झा ने किया। कचहरी बलुआ इकाई अध्यक्ष अंजन कुमार सिंह की पुत्री तन्नु तेजसी तथा दुर्गा वाहिनी की पल्लवी ने भी सुंदर तरीके से पूजन कर आरती उतारी। उपस्थित सभी लोगों ने मिलकर तुलसी माता की आरती गाई और जयकारा लगाया। अंत में लड्डू प्रसाद का वितरण किया गया।

## अटल जयंती :पूर्व पीएम अटल बिहारी वाजपेयी की जयंती पर युवाओं और भाजपा कार्यकर्ताओं ने श्रद्धांजलि अर्पित की

## न्यूज स्केल हरदा

भारत रत्न से विभूषित पूर्व प्रधानमंत्री अटल बिहारी वाजपेयी की जयंती पर हरदा और सहरा प्रखंड में युवाओं और भाजपा कार्यकर्ताओं ने उन्हें याद कर श्रद्धांजलि अर्पित की। वाजपेयी जी के विचार आज भी युवाओं के लिए प्रेरणा का स्रोत हैं। गुड्डू कुमार रजक ने कहा कि उनके हर शब्द और वाणी युवाओं को समाजसेवा और निःस्वार्थ भाव से काम करने की दिशा दिखाते हैं। युवाओं ने उनके आदर्शों को आत्मसात करने और जीवन में सकारात्मक बदलाव लाने का संकल्प लिया।



सहरा पंचायत के बड़ी दुर्गा मंदिर बैग ना में कामाख्या भाजपा मंडल के सदस्यों ने तुलसी पूजन के साथ जयंती मनाई। धमदाहा विधानसभा संयोजक सुनील भगत, कामाख्या भाजपा मंडल के महामंत्री संतोष कुमार साह, पंचायत अध्यक्ष डॉ. संजीव कुमार महतो, उपाध्यक्ष किशोर कुमार मंडल, मुखिया प्रतिनिधि किशोर कुमार रजक सहित दर्जनों

कार्यकर्ता उपस्थित रहे। कार्यक्रम में सभी ने वाजपेयी जी के तार्किक और सकारात्मक विचारों पर चर्चा की और युवाओं को सही दिशा में मार्गदर्शन देने की आवश्यकता पर जोर दिया। कार्यक्रम के अंत में उपस्थित लोगों ने पूर्व प्रधानमंत्री की आत्मा की शांति के लिए प्रार्थना की और उनके बताए मार्ग पर चलने का संकल्प लिया।

इस कार्यक्रम में विनित भदोरिया, मृत्युंजय महान, अमित कुमार साह, निलाभ रंजन झा, पवन कुमार पोद्दार,

अंजन कुमार सिंह, भोला मिस्त्री, गगनदीप, गौरव विश्वास, चंदन कुमार, छोटु कुमार, धीरज, अजय झा,

मिथलेश कुमार, आदेश कुमार उरांव, मनिष कुमार झा, पल्लवी, तन्नु तेजसी सहित अनेक श्रद्धालु उपस्थित थे।



# उपलब्धि : राज्य स्तरीय युवा उत्सव 2025 में पूर्णिया का परचम, समूह लोक नृत्य में प्रथम स्थान

न्यूज स्केल पूर्णिया

कार्यक्रम के समापन पर मंत्री, कला संस्कृति एवं पर्यटन विभाग, बिहार अरुण शंकर प्रसाद ने समूह विजेता प्रतिभागियों को ट्रॉफी एवं स्मृति चिन्ह प्रदान कर सम्मानित किया

कला, संस्कृति और परंपराओं की जीवंत अभिव्यक्ति का मंच बने राज्य स्तरीय युवा उत्सव 2025 में पूर्णिया जिले के प्रतिभागियों ने शानदार प्रदर्शन करते हुए समूह लोक नृत्य प्रतियोगिता में प्रथम स्थान प्राप्त कर जिले का नाम रोशन किया



है। मधुबनी में 23 एवं 24 दिसंबर 2025 को कला एवं संस्कृति विभाग, बिहार तथा जिला प्रशासन, मधुबनी के संयुक्त तत्वाधान में आयोजित इस प्रतिष्ठित उत्सव के अंतर्गत मंगलवार को नगर भवन, मधुबनी में समूह लोक नृत्य की प्रस्तुतियां दी गईं। **लोक परंपरा की जीवंत झलक** समूह के कलाकारों द्वारा प्रस्तुत पारंपरिक “झिझिया नृत्य” ने दर्शकों और निर्णायक मंडल को गहरे रूप से प्रभावित किया। सधे हुए ताल, भाव-भंगिमा, वेशभूषा और सामूहिक तालमेल के साथ दी गई प्रस्तुति ने लोक संस्कृति की समृद्ध परंपरा को जीवंत कर दिया। मंच पर जैसे ही नृत्य आरंभ हुआ, पूरा सभागार तालियों की गड़गड़ाहट से गूंज उठा।

**प्रतिभागियों ने दिखाया कौशल**  
इस विजयी दल में कुमारी अंकित सिंह, खुशी कुमारी, भूमि नंदी मुस्कान, कुमारी मेघा स्वर्णकार, सरस कुमारी, अलका, राजदीप मुखर्जी, अजय कुमार दास एवं मेघा कुमारी शामिल रही। सभी प्रतिभागियों ने सामूहिक रूप से अपनी कला, अनुशासन और समर्पण का उत्कृष्ट परिचय देते हुए प्रथम स्थान हासिल किया। **सम्मान और बधाई** कार्यक्रम के समापन अवसर

प्रतिभागियों ने सामूहिक रूप से अपनी कला, अनुशासन और समर्पण का उत्कृष्ट परिचय देते हुए प्रथम स्थान हासिल किया। **सम्मान और बधाई** कार्यक्रम के समापन अवसर

प्रतिभागियों ने सामूहिक रूप से अपनी कला, अनुशासन और समर्पण का उत्कृष्ट परिचय देते हुए प्रथम स्थान हासिल किया। **सम्मान और बधाई** कार्यक्रम के समापन अवसर

प्रतिभागियों ने सामूहिक रूप से अपनी कला, अनुशासन और समर्पण का उत्कृष्ट परिचय देते हुए प्रथम स्थान हासिल किया। **सम्मान और बधाई** कार्यक्रम के समापन अवसर

**डीएम ने दी बधाई, कहा: पूर्णिया की लोकसंस्कृति को मिली नई पहचान**

जिला पदाधिकारी अंशुल कुमार ने समूह लोक नृत्य प्रतियोगिता में प्रथम स्थान प्राप्त करने पर जिले के प्रतिभागियों को बधाई दी है। उन्होंने कहा कि झिझिया लोक नृत्य की उत्कृष्ट और प्रभावशाली प्रस्तुति ने बिहार की समृद्ध लोकसंस्कृति को नई पहचान दिलाई है।

डीएम ने कहा कि यह उपलब्धि जिले के युवाओं की प्रतिभा, परिश्रम और समर्पण का परिणाम है। ऐसे सांस्कृतिक मंचों पर सफलता से युवा कलाकारों का आत्मविश्वास बढ़ता है और वे भविष्य में राज्य एवं राष्ट्रीय स्तर पर बेहतर प्रदर्शन के लिए प्रेरित होते हैं।

उन्होंने सभी प्रतिभागियों के उज्ज्वल भविष्य की कामना शुभकना दी।

प्र.मंत्री, कला संस्कृति एवं पर्यटन विभाग, बिहार अरुण शंकर प्रसाद ने समूह लोक नृत्य के विजेता प्रतिभागियों को ट्रॉफी एवं स्मृति चिन्ह प्रदान कर सम्मानित किया। उत्कृष्ट प्रदर्शन करने के लिए शुभकामनाएं दीं। उक्त जानकारी जिला कला एवं संस्कृति पदाधिकारी पंकज कुमार पटेल द्वारा दी गई।

## SPORTIVA—2025 : जी डी गोयनका पब्लिक स्कूल, पूर्णिया में खेल, अनुशासन और प्रतिभा का भव्य संगम

न्यूज स्केल पूर्णिया

जी डी गोयनका पब्लिक स्कूल, पूर्णिया के क्रिकेट ग्राउंड में 24 दिसंबर 2025 (बुधवार) को विद्यालय का वार्षिक खेलकूद महोत्सव “SPORTIVA—2025” अत्यंत उत्साह, अनुशासन और गरिमामय वातावरण में सफलतापूर्वक संपन्न हुआ। प्रातः 10 बजे से प्रारंभ हुए इस आयोजन ने विद्यार्थियों की खेल प्रतिभा, नेतृत्व क्षमता और सामूहिक अनुशासन का शानदार प्रदर्शन किया। कार्यक्रम का शुभारंभ विद्यार्थियों द्वारा प्रस्तुत आकर्षक गार्ड ऑफ ऑनर से हुआ। विद्यालय प्रबंधन ने मुख्य अतिथि कटिहार सदर के विधायक एवं पूर्व उपमुख्यमंत्री तारिकेश्वर प्रसाद का पुष्पगुच्छ एवं अंगवस्त्र से स्वागत किया।



जी डी गोयनका स्कूल में पूर्व उप मुख्यमंत्री तारिकेश्वर प्रसाद, ई-मैगजीन का उद्घाटन केंटर हुए : छात्रों का खेल प्रदर्शन

मुख्य अतिथि द्वारा विद्यालय ध्वज का अनावरण किया गया, जिसके बाद विद्यार्थियों ने अनुशासित मार्च पास्ट प्रस्तुत किया। खेल शपथ, मशाल प्रज्वलन एवं औपचारिक घोषणा के साथ प्रतियोगिताओं का शुभारंभ हुआ। खेल प्रतियोगिताओं में कक्षा 6, 8, 9 व 11 के बालक-बालिका वर्ग हेतु 100, 200 व 400 मीटर दौड़, कक्षा 3 के लिए 60 मीटर दौड़, कक्षा 5 के लिए हर्डल रेस तथा कक्षा 7 के लिए मास ड्रिल आयोजित की गई। नर्सरी से प्राथमिक वर्ग तक के बच्चों के लिए बेबी हर्डल, फ्रॉग रेस, जलेबी रेस, लेग रेस एवं अन्य रोचक खेलों ने दर्शकों का मन मोह लिया। कार्यक्रम के दौरान विद्यालय की ई-मैगजीन का उद्घाटन किया गया। विद्यार्थियों द्वारा प्रस्तुत मार्शल आर्ट और योग प्रदर्शन विशेष आकर्षण रहे। वरिष्ठ वर्ग के लिए 4×100 मीटर रिले रेस (हाउस वाइज) का आयोजन हुआ। अभिभावकों एवं विद्यालय स्टाफ के लिए आयोजित प्रतियोगिताओं ने सहभागिता और आनंद को और बढ़ाया। समापन अवसर पर पुरस्कार वितरण किया गया। विद्यालय के छात्रों की राष्ट्रीय उपलब्धियों—स्विमिंग, तीरंदाजी (सौम्या कुमारी) तथा शतरंज (कियारा व यहवी गोलेछा)—का उल्लेख करते हुए खेलों के महत्व पर बल दिया गया। SPORTIVA—2025 ने यह संदेश दिया कि खेल शिक्षा का अभिन्न अंग हैं और स्वस्थ शरीर में ही स्वस्थ मस्तिष्क का विकास संभव है।



अपनापन झलक उठा। बच्चों ने अपने हाथों से बुजुर्गों को अल्पाहार भी कराया, जिससे माहौल भावुक और स्नेहपूर्ण हो गया। इस सत्र का संचालन किलकारी के प्रशिक्षकों द्वारा किया गया। द्वितीय सत्र में किलकारी प्रांगण में विविध सांस्कृतिक कार्यक्रमों के साथ बच्चों द्वारा मासिक प्रदर्शनी भी लगाई गई, जिसमें हस्तकला, चित्रकला, कंप्यूटर और विज्ञान के स्टॉल शामिल थे। सहायक लेखा पदाधिकारी रोहित कुमार द्वारा कार्यक्रम का समापन किया गया। शाम में ‘लिट्टी-चोखा बनाएं और खाएं’ पिकनिक का आयोजन हुआ, जिसमें लगभग 500 बच्चों ने आनंद लिया। अंत में किलकारी की ओर से वृद्धाश्रम की संचालिका श्रीमती ममता मैम एवं सभी कार्यकर्ताओं के प्रति आभार व्यक्त किया गया।

## सरस्वती विद्या मंदिर बाघमारा में श्रद्धा और गरिमा के साथ मनाई गई अटल—मालवीय जयंती

न्यूज स्केल पूर्णिया

किसरस्वती विद्या मंदिर, बाघमारा, पूर्णिया में बुधवार को वंदना सभा के दौरान भारत रत्न पूर्व प्रधानमंत्री अटल बिहारी वाजपेयी एवं महामना पंडित मदन मोहन मालवीय की जयंती श्रद्धा, सम्मान और राष्ट्रीय भावना के साथ मनाई गई। इस अवसर पर विद्यालय परिसर देशभक्ति और सांस्कृतिक चेतना से ओतप्रोत नजर आया। कार्यक्रम की शुरुआत दीप प्रज्ज्वलन एवं भारत माता पूजन के साथ हुई। समारोह में मुख्य अतिथि के रूप में जिला यू-डाइस, पूर्णिया के प्रिंसिपल मनोज कुमार सिंह तथा विशिष्ट



अतिथि के रूप में विद्यालय के सचिव अजय कुमार सिंह उपस्थित रहे। मुख्य अतिथि मनोज कुमार सिंह ने अपने संबोधन में कहा कि महामना मालवीय जी और अटल बिहारी वाजपेयी जी देश के ऐसे सशक्त स्तंभ थे, जिन्होंने अपने विचार, कृतित्व और नेतृत्व से भारत को विश्व

पटल पर सम्मान दिलाया। उनके जीवन से राष्ट्र सेवा, शिक्षा और सुशासन की प्रेरणा मिलती है। विद्यालय सचिव अजय कुमार सिंह ने कहा कि दोनों महापुरुष देश की अमूल्य धरोहर एवं प्रकांड विद्वान थे। उनके आदर्श और मूल्य आज भी राष्ट्र निर्माण के मार्ग को प्रशस्त करते हैं। उन्होंने विद्यार्थियों से उनके जीवन से प्रेरणा लेकर

अनुशासन, सेवा और संस्कार को अपनाने का आह्वान किया। कार्यक्रम के अंत में सभी भैया-बहनों एवं आचार्यों ने अटल बिहारी वाजपेयी एवं महामना मदन मोहन मालवीय के चित्रों पर पुष्पार्चन कर श्रद्धांजलि अर्पित की। पूरा वातावरण देशभक्ति और संस्कारों से परिपूर्ण रहा

## अनुमंडल पदाधिकारी की अध्यक्षता में समीक्षा बैठक, शिक्षा-स्वास्थ्य में सुधार व अवैध क्लिनिकों पर सख्ती के निर्देश

न्यूज स्केल,धमदाहा

किलकारी बिहार बाल भवन अंतर्गत किलकारी बाल केंद्र बिशनपुर में क्रिसमस उत्सव, मासिक प्रदर्शन एवं मासिक जन्मोत्सव समारोह हर्षोल्लास के साथ आयोजित किया गया। कार्यक्रम का विशेष आकर्षण राष्ट्रीय स्तर के चर्चित हास्य कलाकार राज सोनी रहे, जिन्होंने अपनी शानदार प्रस्तुति से बच्चों को खूब हंसाया और उत्साहित किया। इस अवसर पर अतिथियों द्वारा हास्य कलाकार राज सोनी, राज्य स्तरीय भरतनाट्यम कलाकार सूरज साहनी तथा आमंत्रित शिक्षिका श्रीमती पूजा



बोस को सम्मानित किया गया। किलकारी बाल केंद्र बिशनपुर के बच्चों ने रचिता सेन गुप्ता के निर्देशन में रंगारंग नृत्य प्रस्तुत कर क्रिसमस उत्सव को यादगार बना दिया। कार्यक्रम के दौरान मासिक प्रदर्शन के साथ-साथ मासिक जन्मोत्सव भी केक काटकर

उत्साहपूर्वक मनाया गया। चयनित एल.एम. प्रदर्शन करने वाले शिक्षक-शिक्षिकाओं को अतिथियों के करकमलों द्वारा मोमेंटो एवं मेडल प्रदान कर सम्मानित किया गया। कार्यक्रम में प्रखंड के शिक्षक नवीन रजक एवं नीरज नयन

की उपस्थिति रही। आयोजन को सफल बनाने में विद्यालय के शिक्षक-शिक्षिकाओं एवं कर्मियों का सराहनीय योगदान रहा, जिनमें श्रीमती विनीता कुमारी, अर्चना कुमारी, ममता कुमारी, मोहम्मद आरिफ हुसैन, प्रभाकर देव, स्वीटी जायसवाल सहित अन्य शामिल रहे।

### केनगर पुलिस ने नाबालिग लड़की अपहरण के दो नामजद आरोपित गिरफ्तार

न्यूज स्केल केनगर

केनगर थाना पुलिस ने नाबालिग लड़की को अपहरण करने वाले दो नामजद आरोपितों को गिरफ्तार कर जेल भेज दिया है। थानाध्यक्ष मुन्ना कुमार पटेल ने बताया कि गिरफ्तार अभियुक्त भोकराहा गांव के निवासी निखिल उर्फ निक्की कुमार (20) और भौला यादव (22) हैं। आरोपितों ने 17 दिसंबर 2025 को नकुल कुमार की 16 वर्षीय बेटी का अपहरण किया। यह



नाबालिग लड़की पहले 9 नवंबर 2025 को भी उन्हीं आरोपितों द्वारा अपहृत की जा चुकी थी। पहले अपहरण के बाद लड़की को बरामद कर पिता के पास सौंपा गया था। पुनः अपहरण के मामले में कांड संख्या 310/2025 दर्ज कर आरोपितों को गिरफ्तार किया गया और आवश्यक कार्रवाई के बाद पूर्णिया जेल भेजा गया।

### 20 लीटर देशी शराब के साथ चार को किया गिरफ्तार



**न्यूज स्केल बी कोठी**  
बड़हरा थाना पुलिस ने गुप्त सूचना के आधार पर कार्रवाई करते हुए 20 लीटर देशी शराब जब्त की है। इस दौरान अवैध शराब के कारोबार में संलिप्त चार अभियुक्तों को गिरफ्तार किया गया है। गिरफ्तार अभियुक्तों में जीतेन्द्र मुखिया, श्यामदेव ऋषिदेव, प्रकाश ऋषिदेव तथा राजू ऋषिदेव शामिल हैं। सभी अभियुक्त घोषय घाट, थाना बड़हरा, जिला पूर्णिया के निवासी बताए गए हैं। इस मामले में बिहार मद्य निषेध एवं उत्पाद अधिनियम के तहत प्राथमिकी दर्ज कर अग्रिम कानूनी कार्रवाई की जा रही है।

## किलकारी बाल केंद्र बिशनपुर में क्रिसमस उत्सव व मासिक प्रदर्शन समारोह धूमधाम से संपन्न

न्यूज स्केल,कसबा

किलकारी बिहार बाल भवन अंतर्गत किलकारी बाल केंद्र बिशनपुर में क्रिसमस उत्सव, मासिक प्रदर्शन एवं मासिक जन्मोत्सव समारोह हर्षोल्लास के साथ आयोजित किया गया। कार्यक्रम का विशेष आकर्षण राष्ट्रीय स्तर के चर्चित हास्य कलाकार राज सोनी रहे, जिन्होंने अपनी शानदार प्रस्तुति से बच्चों को खूब हंसाया और उत्साहित किया। इस अवसर पर अतिथियों द्वारा हास्य कलाकार राज सोनी, राज्य स्तरीय भरतनाट्यम



कलाकार सूरज साहनी तथा आमंत्रित शिक्षिका श्रीमती पूजा बोस को सम्मानित किया गया। किलकारी बाल केंद्र बिशनपुर के बच्चों ने रचिता सेन गुप्ता के निर्देशन में रंगारंग नृत्य प्रस्तुत कर क्रिसमस उत्सव को यादगार बना दिया। कार्यक्रम के दौरान मासिक

प्रदर्शन के साथ-साथ मासिक जन्मोत्सव भी केक काटकर उत्साहपूर्वक मनाया गया। चयनित एल.एम. प्रदर्शन करने वाले शिक्षक-शिक्षिकाओं को अतिथियों के करकमलों द्वारा मोमेंटो एवं मेडल प्रदान कर सम्मानित किया गया। कार्यक्रम में प्रखंड के शिक्षक

नवीन रजक एवं नीरज नयन की उपस्थिति रही। आयोजन को सफल बनाने में विद्यालय के शिक्षक-शिक्षिकाओं एवं कर्मियों का सराहनीय योगदान रहा, जिनमें श्रीमती विनीता कुमारी, अर्चना कुमारी, ममता कुमारी, मोहम्मद आरिफ हुसैन, प्रभाकर देव, स्वीटी जायसवाल सहित



# भागलपुर में राजस्व एवं भूमि सुधार विभाग की समीक्षा बैठक, लंबित मामलों के त्वरित निष्पादन के निर्देश

एससी/एसटी, विधवा और गंभीर बीमारी वाले आवेदकों को प्राथमिकता दी जाएगी

परिमार्जन प्लस में 5632 मामले लंबित, नए अमीनों को पुराने अमीन के साथ सहायक बनाया जाएगा।

सरकारी भूमि का म्यूटेशन 90 दिनों में पूरा और 14 जनवरी तक अतिक्रमण मुक्त किया जाएगा।

न्यूज स्केल भागलपुर,

भागलपुर के समीक्षा भवन में राजस्व एवं भूमि सुधार विभाग, बिहार के प्रधान सचिव श्री सी.के. अनिल की अध्यक्षता में विभागीय कार्यों की विस्तृत समीक्षा बैठक आयोजित की गई। बैठक का शुभारंभ प्रधान सचिव एवं जिलाधिकारी डॉ. नवल किशोर चौधरी द्वारा संयुक्त रूप से दीप प्रज्वलन कर किया गया। इस अवसर पर जिलाधिकारी ने पौधा एवं स्मृति चिन्ह भेंट कर प्रधान सचिव का भागलपुर की पावन धरती पर हार्दिक स्वागत किया।

दाखिल-खारिज एवं प्राथमिक मामलों पर जोर : पीपीटी प्रस्तुति के माध्यम से जिलाधिकारी ने बताया कि जिले में दाखिल-खारिज आवेदनों के निष्पादन की स्थिति संतोषजनक है। वर्तमान में 75 दिनों से अधिक के 1716 एवं 35 दिनों से अधिक के 1575

आधार पर किया जाए। परिमार्जन प्लस एवं राजस्व अभियानों की समीक्षा परिमार्जन प्लस की समीक्षा में 5632 मामले लंबित पाए गए। साथ ही परिमार्जन प्लस लेफ्ट आउट जमाबंदी, ई-मापी, अभियान बसेरा-2, राजस्व अभियान एवं राजस्व

महा अभियान की भी समीक्षा की गई। प्रधान सचिव ने निर्देश दिया कि नए डिप्लोमा प्राप्त अमीन को पुराने अनुभवी अमीन के साथ सहायक अमीन के रूप में लगाया जाए, ताकि कार्य की गुणवत्ता बनी रहे। राजस्व अभियान के तहत 31 दिसंबर से पहले

शत-प्रतिशत कॉपी स्कैनिंग पूरा करने का निर्देश दिया गया।

**सरकारी भूमि, लैंड बैंक एवं अतिक्रमण** सरकारी भूमि के : दाखिल-खारिज, एलपीसी एवं आधार सीडिंग की समीक्षा के दौरान प्रधान सचिव ने निर्देश दिया कि जिन

प्रधान सचिव ने बताया कि भूमि बंटवारे के मामलों को भी 20 दिसंबर से राजस्व महा अभियान में शामिल किया गया है। उन्होंने जानकारी दी कि शहरी क्षेत्र में वंशावली निर्गत करने का अधिकार अंचलाधिकारी को और ग्रामीण क्षेत्र में सरपंच को दिया गया है। 1 जनवरी 2026 के बाद सभी भू-अभिलेख डिजिटल हस्ताक्षरयुक्त पोर्टल के माध्यम से ही निर्गत होंगे। नववर्ष में माननीय मंत्री सह उपमुख्यमंत्री द्वारा प्रस्तावित जन संवाद कार्यक्रम की तैयारी के निर्देश भी दिए गए। बैठक में सहायक समाहर्ता जतिन कुमार, अपर समाहर्ता राजस्व दिनेश राम, जिला बंदोबस्त पदाधिकारी अजय कुमार, संयुक्त निदेशक जनसंपर्क नागेंद्र कुमार गुप्त सहित सभी भूमि सुधार उपसमाहर्ता, अंचलाधिकारी एवं राजस्व अधिकारी उपस्थित थे।

सरकारी जमीनों का म्यूटेशन अब तक नहीं हुआ है, उसे 90 दिनों के भीतर पूरा किया जाए। उन्होंने हल्कावार सरकारी भूमि की खोज कर लैंड बैंक बनाने, 5 एकड़ से अधिक भूमि को चिन्हित करने तथा गैर मजरूआ खास आम, गैर मजरूआ खास एवं कैसर-ए-हिंद जमीन को नक्शे में चिन्हित कराने का निर्देश दिया। सभी अंचल अधिकारियों को 14 जनवरी 2026 तक सरकारी भूमि को अतिक्रमण मुक्त करने के आदेश दिए गए।

## पूर्णिया सांसद ने केंद्रीय सड़क मंत्री से की लंबित सड़क परियोजनाओं की मंजूरी की मांग

न्यूज स्केल पूर्णिया

पूर्णिया लोकसभा क्षेत्र के सांसद राजेश रंजन उर्फ पप्पू यादव ने केंद्रीय सड़क परिवहन एवं राजमार्ग मंत्री नितिन गडकरी से नई दिल्ली में मुलाकात कर क्षेत्र की व्यापक सड़क एवं अधोसंरचना विकास की मांगों से अवगत कराया। सांसद ने इस अवसर पर पूर्णिया के लिए एक विस्तृत ज्ञापन सौंपा, जिसमें कनेक्टिविटी सुधार, जाम और दुर्घटना जोखिम कम करने तथा आर्थिक विकास को गति देने के लिए कई महत्वपूर्ण प्रस्ताव शामिल थे।

**पटना – पूर्णिया ग्रीनफील्ड**

सांसद पप्पू यादव ने पटना—पूर्णिया ग्रीनफील्ड एक्सप्रेस-वे (नेशनल एक्सप्रेस-वे-1) को पूर्वोत्तर बिहार के लिए ऐतिहासिक अवसर बताया। उन्होंने कहा कि इसके निर्माण से पटना से पूर्णिया की दूरी लगभग तीन घंटे में सिमट

जाएगी, जिससे दरभंगा, सहरसा, मधेपुरा, सुपौल और कटिहार सहित पूरे कोशी व सीमांचल क्षेत्र को तेज, सुरक्षित और आधुनिक संपर्क मिलेगा। यह परियोजना व्यापार, निवेश, पर्यटन और रोजगार के अवसरों को बढ़ावा देगी।

**पूर्णिया शहर और कटिहार मार्ग**

## पूर्णिया सिटी के प्राचीन पुरण देवी मंदिर का होगा भव्य पर्यटनिक विकास :विधायक खेमका

न्यूज स्केल पूर्णिया

विधायक विजय खेमका ने किया मंदिर परिसर का निरीक्षण, 34.50 करोड़ की लागत से तैयार होगी पर्यटक सुविधाओं से लैस योजना

पूर्णिया सिटी स्थित प्राचीन पुरण देवी मंदिर को राज्य सरकार की योजना के तहत ₹34.50 करोड़ की लागत से आधुनिक पर्यटन सुविधाओं से सजाने की तैयारी शुरू होने जा रही है। इस परियोजना के क्रियान्वयन को लेकर आज विधायक विजय खेमका ने मंदिर परिसर का निरीक्षण किया और पटना से आई पर्यटन विभाग की कार्यपालक अभियंता टीम के साथ विस्तृत समीक्षा की।

मंदिर परिसर में होंगे शानदार सौंदर्यकरण और सुविधाएँ निरीक्षण के दौरान विधायक ने मंदिर सभागार में सदर अनुमंडल पदाधिकारी की मौजूदगी में स्वीकृत योजना का नक्शा और डिजाइन देखा। इस योजना के तहत मंदिर परिसर में निम्नलिखित कार्य होंगे:

- » भव्य मुख्य गेट और ग्रीन

पार्क

- » लगभग 1,000 फीट लंबा फुट ओवर ब्रिज
- » केफेटेरिया और जी+2 गेस्ट हाउस
- » 2 टॉयलेट ब्लॉक और 4 डीलक्स शौचालय
- » 34 कमरे सहित डाइनिंग हॉल
- » मुख्य सड़क और बाउंड्रीवाल सहित अन्य

सौंदर्यकरण कार्य विधायक विजय खेमका ने अधिकारियों को निर्माण कार्य शीघ्र प्रारंभ करने का निर्देश दिया।

**पूर्णिया में अन्य विकास कार्य भी होंगे तेज**

विधायक ने बताया कि मंदिर विकास योजना के साथ ही जगन्नाथ मंदिर और बड़ी गुरुद्वारा का जीर्णोद्धार,

## धमदाहामें “अच्छा गवर्नमेंट डे” पर कृषिसंगोष्ठी

न्यूज स्केल धमदाहा

धमदाहा प्रखंड के ई-कृषि भवन में जय जवान जय किसान कृषि प्रयोग प्रौद्योगिकी प्रबंधन अभिकरण (आत्मा, पूर्णिया) द्वारा “अच्छा गवर्नमेंट डे” पर एक संगोष्ठी कार्यक्रम का आयोजन किया गया। कार्यक्रम का संचालन समन्वयक समरजीत कुमार और राजीव रंजन की संयुक्त उपस्थिति में हुआ। प्रखंड क्षेत्र के दर्जनों किसान कार्यक्रम में

शामिल हुए। संगोष्ठी में कृषि के नवाचार, कृषि हितार्थ अनुसंधान, राज्य सरकार की पहल, वैज्ञानिक प्रयास और प्रगतिशील किसानों द्वारा अपनाई गई

तकनीकी प्रणालियों पर विस्तृत चर्चा हुई। किसानों को रासायनिक और जैविक खाद, फसल प्रसंस्करण, खेती में सुधार और आमदनी बढ़ाने के तरीकों पर जानकारी

## अटल बिहारी वाजपेयी जी की जयंती पर समाहरणालय में श्रद्धांजलि

कटिहार, आज समाहरणालय सभागार में भारत के पूर्व प्रधानमंत्री स्वर्गीय अटल बिहारी वाजपेयी जी की जयंती के अवसर पर उन्हें याद करते हुए उनके तैल चित्र पर माल्यार्पण कर श्रद्धांजलि अर्पित की गई। इस अवसर पर जिलाधिकारी, अपर समाहर्ता, राजस्व एवं नगर आयुक्त सहित अन्य वरिष्ठ अधिकारी और कर्मचारी उपस्थित रहे। जिलाधिकारी ने अपने संबोधन में अटल जी के जीवन, उनके विचार और राष्ट्र के प्रति उनके योगदान को याद करते हुए कहा कि उन्होंने देश को राजनीतिक स्थिरता, विकास और सामूहिक सौहार्द की दिशा में निरंतर मार्गदर्शन दिया। उन्होंने युवाओं



से प्रेरणा लेकर राष्ट्र निर्माण में योगदान देने की अपील भी की। श्रद्धांजलि कार्यक्रम में उपस्थित सभी अधिकारियों और कर्मचारियों ने पुष्प अर्पित कर और एक मिनट का मौन रखकर अटल जी को भावभीनी श्रद्धांजलि दी। कार्यक्रम का संचालन सरल लेकिन भावपूर्ण ढंग से किया गया। इस अवसर पर अटल बिहारी वाजपेयी की संगीत और

साहित्य में योगदान, काव्य लेखन और राजनीति में दूरदर्शिता को भी याद किया गया। कार्यक्रम ने उपस्थित लोगों को उनके आदर्शों और राष्ट्रभक्ति के मूल्यों को आत्मसात करने की प्रेरणा दी। कटिहार में आयोजित यह कार्यक्रम उनके व्यक्तित्व और उपलब्धियों को याद करने का एक महत्वपूर्ण अवसर साबित हुआ।

## भागलपुर पुलिस का जन संवाद कार्यक्रम

भागलपुर, (हि.स.)।भागलपुर पुलिस द्वारा कोतवाली थाना परिसर में गुरुवार को जन संवाद कार्यक्रम का आयोजन किया गया। इस कार्यक्रम में सिटी एसपी शुभांक मिश्रा सहित जिले के कई थानाध्यक्ष मौजूद रहे। इस दौरान बड़ी संख्या में लोग अपनी समस्याओं को लेकर पहुंचे। जिनका मौके पर ही संबंधित पदाधिकारियों द्वारा समाधान किया गया। शांति समिति के सदस्यों ने हाल में पुलिस द्वारा की गई कार्रवाई को सराहा और पुलिस को कई महत्वपूर्ण सुझाव भी दिए। सिटी एसपी शुभांक मिश्रा ने



बताया कि सभी थानाध्यक्षों को निर्देश दिया गया है कि वे सप्ताह में दो दिन जन संवाद कार्यक्रम आयोजित कर आम लोगों की समस्याएं सुनें, ताकि लोगों को एसपी स्तर के पदाधिकारियों तक आने की आवश्यकता न पड़े। दूर

होने के कारण कई लोग वहां तक नहीं पहुंच पाते हैं और कई बार थानेदार से मिलने में भी संकोच करते हैं। उन्होंने कहा कि शांति समिति के लोग भी मौके पर उपस्थित थे और उन्होंने भी कई अहम बातें रखीं।

## जमीन मापी के दौरान हमला, पीड़ित ने पुलिस पर झूठे केस में फंसाने का लगाया आरोप

भागलपुर, (हि.स.) जिले के सबौर थाना क्षेत्र से जमीन विवाद का एक मामला सामने प्रकाश में आया है। पीड़ित जगत कुमार सिंह का आरोप है कि जमीन के सीमांकन के दौरान उन पर जानलेवा हमला किया गया, लेकिन कार्रवाई के बजाय अब उन्हें ही झूठे केस में फंसाया जा रहा है। पीड़ित के अनुसार 15 दिसंबर 2025 को सुबह वह अपने भाई मनीष चन्द्र के साथ तातपुर रंगा मौजा स्थित अपनी निजी जमीन की मापी कराने पहुंचे थे। इसी दौरान गांव के ही कुछ लोग हरबे



हथियार और लोहे की खंती लेकर पहुंचे और दोनों पर हमला कर दिया। इस हमले में जगत कुमार सिंह गंभीर रूप से घायल हो गए, जिनका इलाज अस्पताल में चल रहा है। घटना के वक्त पीड़ित ने

सबौर थानाध्यक्ष को फोन कर सूचना दी थी। बाद में थाना का कांड संख्या 439/25 दर्ज कराया गया। लेकिन आरोप है कि अब तक इस मामले में कोई ठोस कार्रवाई नहीं की गई है। पीड़ित का कहना है कि

जब परिजन ने थाना प्रभारी से संपर्क किया तो घटना को बाइक एक्सीडेंट बताने की बात कही गई। जगत कुमार सिंह ने इस दावे को पूरी तरह गलत बताते हुए कहा कि हमला जमीन विवाद को लेकर हुआ था। साथ ही उन्होंने आरोप लगाया कि हमलावरों ने बदले की भावना से उन पर झूठा एस/एसटी केस दर्ज कराया है। पीड़ित की पत्नी द्वारा वरीय पुलिस अधीक्षक को आवेदन देने के बाद निष्पक्ष जांच का आश्वासन मिला है। पीड़ित ने प्रशासन से न्याय की मांग की है।



# राधेश्याम पब्लिक स्कूल में हर्षोल्लास से मनाया गया क्रिसमस



**न्यूज स्केल सुपौल**

गुरुवार को राधेश्याम पब्लिक स्कूल के प्रांगण में काफी हर्षोल्लास एवं धूमधाम से छात्रा-छात्राओं ने क्रिसमस त्यौहार को मनाया। विद्यालय के संचालक डॉ विजय कुमार एवं प्राचार्या वीणा पॉल ने केक काट कर कार्यक्रम का शुभारंभ

किया। इस अवसर पर विद्यालय के संस्थापक डॉ राधे श्याम यादव ने अपने संबोधन में कहा कि क्रिसमस का त्यौहार दयालुता, अथवा अंधकार पर प्रकाश का द्योतक तथा भाईचारे और सौहार्द का त्यौहार है। इस शुभ अवसर पर विद्यालय के संचालक डॉ विजय कुमार ने अपने संबोधन में कहा कि क्रिसमस का त्यौहार प्रभु ईशु के जन्म दिन को याद दिलाता है। प्रभु ईशु दवे कुचले और



शोषितों के आवाज थे। इसलिए रोम के शासक ने इन्हें शूली पर चढ़ा दिया था। आज वे सम्पूर्ण दुनिया में अमर हैं। प्राचार्य वीणा पॉल ने भी अपने संबोधन में प्रभु ईशु को शांति का दूत कहा। विद्यालय में हिन्दी के प्राध्यापक शशि भूषण दिवाकर ने भी प्रभु ईशु को ईश्वर का अवतार एवं शांति का संदेशवाहक कहा। इस अवसर पर विद्यालय के सभी वर्गों के छात्रा/छात्राओं ने विभिन्न प्रकार का प्रदर्शन किया। जिस में सोलो गायन, ग्रूप गायन, सोलो नृत्य, ग्रूप नृत्य तथा हिन्दी एवं अंग्रेजी का वाचन प्रस्तुत किया। सभी प्रतिभागियों में प्रथम, द्वितीय एवं तृतीय पुरस्कार पाने वाले छात्रा/छात्राओं को विद्यालय

के संचालक डॉ विजय कुमार के द्वारा पुरस्कृत किया गया। इस अवसर पर विद्यालय में उपस्थित विभिन्न प्रान्तों, केरल, तमिलनाडु, मध्य प्रदेश, उड़ीसा, पश्चिम बंगाल, झारखण्ड, असम, हरियाणा, उत्तर प्रदेश तथा बिहार के शिक्षक शशि भूषण दिवाकर, संजय कुमार गोइत, राधे कुमार, रूपक कुमार पाण्डेय, रंजीत कुमार झा, दीपक कुमार, मणि कुंदन, शेखर कुमार झा, राकेश कुमार, रोहित कुमार, सौरव कुमार राँय, विकास



कुमार, रुपेश कुमार, अर्पण बनर्जी, उदया लक्ष्मी, बरुई, बसंत कुमार गोरव, गुरिया कुशवाहा, यशवंत सिंह भाटी, तुमपा महतो राँय, सोना घोष, सोनाली सिंह, कृष्णा, चैतन्या, प्रदीप कुमार शर्मा, दिव्या सिंह, राधा चौधरी, राजेश

कुमार, राकेश कुमार, चाँद कुमारी, दुर्गा, मधु, शंकुतला देवी आदि मौजूद थे।

# सेंट जेवियर्स हाई स्कूल में तीन दिवसीय खेल कूद प्रतियोगिता का आयोजन



**न्यूज स्केल सुपौल**

जिला मुख्यालय स्थित ब्रहास्थान चौक के समीप सेंट जेवियर्स हाई स्कूल परिसर में 22 दिसंबर से 24 दिसंबर तक तीन दिवसीय खेल दिवस का आयोजन अत्यंत हर्षोल्लास एवं उत्साहपूर्ण वातावरण में किया गया। यह आयोजन विद्यार्थियों की परीक्षाओं के उपरांत किया गया, जिससे बच्चे परीक्षा के तनाव से मुक्त होकर पूरे मनोयोग से खेल गतिविधियों में भाग ले सके। तीन दिवसीय खेल दिवस के दौरान कबड्डी, खो-खो,

रस्साकशी (टग ऑफ वॉर), रिले रेस, जलेबी रेस सहित अनेक खेल प्रतियोगिताओं का आयोजन किया गया। साथ ही किंडरगार्टन के छोटे बच्चों के लिए भी उनकी आयु के अनुरूप कई मनोरंजक खेल कराए गए, जिनमें नन्हे-मुन्हे बच्चों ने उत्साहपूर्वक भाग लिया। इस आयोजन में विद्यालय के विभिन्न हाउसों के बीच रोचक मुकाबले कराए गए, जिससे विद्यार्थियों में टीम भावना और स्वस्थ प्रतिस्पर्धा की भावना देखने को मिली। खेल मैदान विद्यार्थियों के जोश, तालियों और उत्साह से गूंजता रहा।

विद्यालय के एडमिनिस्ट्रेटर विश्वासचन्द्र मिश्रा ने अपने संबोधन में कहा कि खेल बच्चों के जीवन में अनुशासन, आत्मविश्वास और नेतृत्व क्षमता का विकास करते हैं तथा विद्यार्थियों को जीवन की चुनौतियों का सामना करने के लिए तैयार करते हैं। वहीं विद्यालय के प्रबंधक राहुल आनंद ने कहा कि पढ़ाई के साथ-साथ खेल भी विद्यार्थियों के सर्वांगीण विकास के लिए अत्यंत आवश्यक हैं और इस प्रकार के आयोजनों से बच्चों में टीम भावना, सकारात्मक सोच और स्वस्थ प्रतिस्पर्धा की भावना विकसित होती है।



खेल दिवस के अंतिम दिन विजेता एवं उपविजेता विद्यार्थियों को उनके उत्कृष्ट प्रदर्शन के लिए गोल्ड, सिल्वर एवं ब्रॉन्ज मेडल, साथ ही ट्रॉफी एवं अन्य पुरस्कार प्रदान कर सम्मानित किया गया। विद्यालय प्रशासन द्वारा 24 दिसंबर 2025 से विद्यार्थियों के लिए शीतकालीन अवकाश (विंटर वेकेशन) की घोषणा की गई, जिससे बच्चों में अतिरिक्त खुशी और उत्साह देखने को मिला। पुरस्कार वितरण समारोह के साथ ही

तीन दिवसीय खेल उत्सव का समापन हर्षोल्लास के वातावरण में हुआ। कार्यक्रम समाप्ति के अवसर पर प्राचार्य सर्वेश कुमार तिवारी ने खेल सिखाता मेल का महत्व बताया तथा सभी का धन्यवाद ज्ञापित किया। इस समस्त कार्यक्रम को सफल बनाने में क्रीड़ा शिक्षक केशव कुमार, धीमन चौधरी, क्रीड़ा शिक्षिका मौसमी बरुआ, अंशु तथा कार्यक्रम प्रभारी निशा कुमारी की अहम भूमिका रही।

# हंसवाहिनी विद्यासागर में तुलसी पूजन दिवस व टीएलएम मेला का आयोजन



**न्यूज स्केल मरौना**

जिला के निर्मली वार्ड 7 स्थित हंसवाहिनी विद्यासागर में तुलसी पूजन दिवस एवं टीचिंग लर्निंग मटेरियल मेला उत्साहपूर्वक मनाया गया। कार्यक्रम का आयोजन विद्यालय के निदेशक गौतम कुमार नागमणि के नेतृत्व में

विद्यालय प्रांगण में किया गया। तुलसी पूजन के माध्यम से बच्चों को भारतीय संस्कृति, संस्कार और पर्यावरण संरक्षण के महत्व से अवगत कराया गया। बच्चों को बताया गया कि तुलसी न केवल धार्मिक आस्था का प्रतीक है, बल्कि इसके औषधीय और पर्यावरणीय गुण भी अत्यंत

महत्वपूर्ण हैं। ब इस अवसर पर आयोजित मेले में छात्रों ने शिक्षा, स्वच्छता, पर्यावरण एवं सामाजिक जागरूकता से जुड़े विभिन्न मॉडल और प्रोजेक्ट प्रस्तुत किए। जहाँ बच्चों की रचनात्मकता और प्रस्तुति को अभिभावकों एवं शिक्षकों ने सराहा।

# छातापुर में जयंती पर याद किये गए भारत रत्न पूर्व पीएम स्व. अटल बिहारी वाजपेयी

**न्यूज स्केल छातापुर**

भाजपा दक्षिणी मंडल के उपाध्यक्ष ललितेश्वर पांडेय के मुख्यालय स्थित आवास पर गुरुवार को पूर्व पीएम स्व अटल बिहारी वाजपेयी की 101वीं जयंती मनाई गई। मंडल अध्यक्ष पवन कुमार हजारी की अध्यक्षता में समारोह पूर्वक आयोजित जयंती कार्यक्रम में एनडीए के नेता व कार्यकर्ता ने भाग लिया। उपस्थित लोगों के द्वारा वाजपेई के तैलचित्र पर पुष्प के साथ श्रद्धासुमन अर्पित किया गया। साथ ही उनके विचारों को अपनाकर



भारत को विश्वगुरु बनाने का संकल्प दोहराया गया। इस दौरान सबों के बीच स्वदेशी संकल्प पत्र का वितरण कर स्वदेशी अपनाने की शपथ दिलाई गई। राष्ट्रीय स्वयंसेवक संघ के संगठन व सेवा के शताब्दी वर्ष के उपलक्ष्य पर आओ बनायें समर्थ भारत का पर्चा भी वितरण किया गया। समारोह में मंडल अध्यक्ष

सहित वक्ताओं ने कहा कि अटल बिहारी वाजपेई जी सिर्फ सत्ता के शिखर पर आसीन होने वाले नेता नहीं थे, बल्कि संवेदनशीलता, समावेशन, राष्ट्रीयता के जीवंत मिशाल भी थे, उनके लिए विकास का अर्थ एक ऐसे राष्ट्र का निर्माण था जहां समाज के अंतिम पायदान पर खड़े व्यक्ति या परिवार तक विकास

की रौशनी पहुंच सके। देशरत्न की उपाधि पाने वाले बाजपेई जी आधुनिक भारत के महान युगदृष्टा भी कहलाये। कार्यक्रम में शालीग्राम पांडेय, ललितेश्वर पांडेय, सुशील कर्ण, चंद्रदेव पासवान, रामटहल भगत, शत्रुघ्न शर्मा, रवि पांडेय, दीपक बख्शी, अशोक हजारी, वीरेंद्र सरदार, भूपेंद्र सरदार, कुंदन पासवान, सोनू मिश्र, रूपेश कुमार, सुधीर पाठक, राजू मंडल, रौशन पासवान, छोटू कुमार, मंगरू भारती, गयानंद शर्मा, सिकंदर मंडल, महेश मंडल, महेश्वरी ठाकुर, चंचल कुमार सहित अन्य ने भाग लिया।

# हंसवाहिनी विद्यासागर, निर्मली में क्रिसमस व नववर्ष उत्सव धूमधाम से संपन्न

**न्यूज स्केल मरौना**

निर्मली नगर पंचायत के वार्ड 8 स्थित हंसवाहिनी विद्यासागर में क्रिसमस पर्व एवं नववर्ष का उत्सव हर्षोल्लास और उमंग के साथ मनाया गया। विद्यालय परिसर रंग-बिरंगी लाइटों, आकर्षक सजावट और क्रिसमस ट्री से सजा हुआ नजर आया। कार्यक्रम की शुरुआत प्रार्थना एवं शुभकामनाओं के साथ हुई, जिसमें छात्र-छात्राओं, शिक्षकों एवं अभिभावकों ने भाग लिया। जहाँ समारोह के दौरान



विद्यार्थियों ने नृत्य, गीत और नाटिका जैसी सांस्कृतिक प्रस्तुतियों के माध्यम से प्रेम, सद्भाव और भाईचारे का संदेश दिया। कक्षा सातवीं की छात्राओं द्वारा प्रस्तुत नाटिका ने सभी को भावविभोर कर

दिया। कार्यक्रम का मुख्य आकर्षण सांता क्लॉज की उपस्थिति रही, जिन्होंने बच्चों के बीच उपहार वितरित किए। इस बाबत विद्यालय के फाउंडर निदेशक राम प्रकाश

साहू ने सभी को क्रिसमस एवं नववर्ष 2026 की शुभकामनाएँ देते हुए प्रेम, शांति और सहयोग का संदेश दिया। कार्यक्रम में विद्यालय परिवार, छात्र-छात्राएँ एवं शिक्षकगण उपस्थित रहे।



भू-अर्जन मुआवजा भुगतान में तेजी के लिए 26 दिसंबर को विशेष शिविर का आयोजन

अटल बिहारी वाजपेयी की जयंती पर समाहरणालय में श्रद्धांजलि कार्यक्रम

**सारण** , सारण जिला अंतर्गत विभिन्न सड़क एवं पुल परियोजनाओं के लिए भू-अर्जन की प्रक्रिया के तहत भूधारी रैयतों को देय मुआवजा भुगतान में तेजी लाने के उद्देश्य से जिलाधिकारी के निर्देशानुसार 26 दिसंबर 2025 को विशेष शिविरों का आयोजन किया जा रहा है। इन शिविरों का आयोजन संबंधित अंचलों में पूर्वाह्न 11 बजे से अपराह्न 4 बजे तक किया जाएगा, जहां रैयत अपनी समस्याओं का समाधान कर सकेंगे और मुआवजा भुगतान से जुड़ी



प्रक्रियाओं को पूर्ण करा सकेंगे। गड़खा बाईपास परियोजना के लिए गड़खा अंचल के मीठेपुर मौजा स्थित पंचायत भवन में शिविर लगेगा। अमनौर बाईपास के लिए मढ़ौरा अंचल के जमालपुर मौजा (हनुमान मंदिर, नरौनी टोला) तथा अमनौर

अंचल के खोरीपाकर गोविंद मौजा में MVRDE कॉलेज, अमनौर में शिविर आयोजित होगा। परसा बाईपास हेतु परसा अंचल के सगुनी मौजा स्थित पंचायत भवन में शिविर लगेगा। जेपी सेतु के समानांतर 6 लेन दीघा पुल निर्माण परियोजना

के लिए सोनपुर अंचल के गंगाजल मौजा (मध्य विद्यालय, जहांगीरपुर) में शिविर होगा। शेरपुर-दिघवारा रिंग रोड परियोजना हेतु दिघवारा अंचल के सैदपुर दिघवारा मौजा (जय गोविंद सिंह उच्च विद्यालय) में कैप लगाया जाएगा। राम-जानकी पथ के लिए मशरख अंचल के दुमदुमा मौजा में तथा 139W भारतमाला परियोजना (बाकरपुर से मानिकपुर) के लिए दरियापुर अंचल के सरनारायण मौजा, उच्च विद्यालय दरिहारा में शिविर आयोजित किया जाएगा।

**छपरा**, भारत रत्न से सम्मानित, देश के पूर्व प्रधानमंत्री स्वर्गीय अटल बिहारी वाजपेयी जी की जयंती के अवसर पर आज सारण जिला प्रशासन द्वारा समाहरणालय सभागार में श्रद्धांजलि कार्यक्रम का आयोजन किया गया। कार्यक्रम के दौरान जिलाधिकारी सारण श्री वैभव श्रीवास्तव ने अटल बिहारी वाजपेयी जी के तैल चित्र पर माल्यार्पण कर उन्हें भावभीनी श्रद्धांजलि अर्पित की। इस अवसर पर जिलाधिकारी श्रीवास्तव ने अटल बिहारी



वाजपेयी जी के व्यक्तित्व और कृतित्व को स्मरण करते हुए कहा कि वे भारतीय राजनीति के ऐसे महान नेता थे, जिन्होंने अपने विचारों, कार्यशैली और नैतिक मूल्यों से देश को नई दिशा दी। उन्होंने लोकतांत्रिक मर्यादाओं को सुदृढ़ किया और राष्ट्र निर्माण

में ऐतिहासिक योगदान दिया। उनका जीवन सार्वजनिक सेवा, राष्ट्रभक्ति और समर्पण का प्रेरणास्रोत है। कार्यक्रम में अपर समाहर्ता, राजस्व एवं नगर आयुक्त, छपरा नगर निगम सहित जिले के सभी वरीय पदाधिकारी, जिला स्तरीय अधिकारी एवं

कर्मचारी उपस्थित रहे। सभी उपस्थित अधिकारियों ने भी अटल बिहारी वाजपेयी जी के चित्र पर पुष्प अर्पित कर उन्हें नमन किया। श्रद्धांजलि कार्यक्रम के दौरान अटल बिहारी वाजपेयी जी द्वारा देश के विकास, राष्ट्रीय एकता और सुशासन के क्षेत्र में किए गए कार्यों पर प्रकाश डाला गया। साथ ही उनके आदर्शों और सिद्धांतों को अपने कार्य व्यवहार में अपनाने का संकल्प लिया गया। कार्यक्रम शांतिपूर्ण एवं गरिमामय वातावरण में संपन्न हुआ।

हाईवा की टक्कर से दो किशोर की मौत



**डेहरी आन सोन** (हि.स.)। रोहतास जिले के रोहतास थाना क्षेत्र के मुरली कैप के समीप गुरुवार सुबह तेज रफ्तार हाईवा वाहन की चपेट में आने से दो किशोर की मौत हो गई। दोनों युवक कल्याणपुर बीगहा गांव के रहने वाले थे और पुलिस भर्ती परीक्षा की तैयारी कर रहे थे। पुलिस के अनुसार मृतकों की पहचान आशीष कुमार (16 वर्ष), पिता जनेश्वर प्रसाद, एवं रंजन कुमार (17 वर्ष), पिता हुलास यादव के रूप में की गई है। परिजनों ने बताया कि दोनों युवक प्रतिदिन सुबह सड़क पर दौड़ लगाकर शारीरिक अभ्यास करते थे। आज सुबह भी वे घर से दौड़ने के लिए निकले थे, तभी डेहरी-रोहतास मुख्य मार्ग (एनएच-119) पर तेज गति से आ रही हाईवा ट्रक (बीआर 01 जीपी 5036) ने उन्हें कुचल दिया। हादसे में रंजन कुमार की मौके पर ही मौत हो गई, जबकि गंभीर रूप से घायल आशीष कुमार को आनन-फानन में रोहतास पीएचसी

लाया गया, जहां डॉक्टरों ने उसे मृत घोषित कर दिया। बताया जा रहा है कि संबंधित हाईवा डालमिया भारत कंपनी में कॉन्ट्रैक्टर के अधीन कार्यरत है। घटना के बाद आक्रोशित ग्रामीणों ने एनएच-119 को जाम कर दिया, जिससे करीब दो घंटे तक यातायात पूरी तरह ठप रहा। सड़क जाम के कारण यात्रियों को भारी परेशानियों का सामना करना पड़ा और लोग कई किलोमीटर पैदल चलते नजर आए। सूचना मिलते ही थानाध्यक्ष निकुंज भूषण प्रसाद, बीडीओ ऋषि राज एवं अंचलाधिकारी सुशी कुमारी मौके पर पहुंचे और ग्रामीणों को समझा-बुझाकर जाम हटवाया। थानाध्यक्ष ने आश्वासन दिया कि परिजनों के आवेदन के आधार पर त्वरित कार्रवाई की जाएगी और मृतकों के परिवार को हर संभव सहायता प्रदान की जाएगी। पुलिस ने दोनों शवों का पंचनामा कर पोस्टमार्टम के लिए सासाराम सदर अस्पताल भेज दिया।

तालाब निर्माण के नाम पर खेल : तारडीह प्रखंड दरभंगा में सरकारी योजना पर भ्रष्टाचार के गंभीर आरोप

**दरभंगा** (हि.स.) जिले के तारडीह प्रखंड अंतर्गत ककोड़ा पूर्वी पंचायत के ककोड़ा गांव में जिला पार्षद की ठेकेदारी में चल रहे पोखर निर्माण कार्य को लेकर गंभीर भ्रष्टाचार के आरोप सामने आए हैं। ग्रामीणों का कहना है कि निर्माण कार्य न तो पारदर्शिता के साथ कराया जा रहा है और न ही बिहार सरकार द्वारा निर्धारित मानकों का पालन किया जा रहा है। निर्माण स्थल पर अब तक कोई सूचना बोर्ड नहीं लगाया गया है, जबकि सरकारी नियमों के अनुसार योजना से संबंधित सभी विवरण



सार्वजनिक रूप से प्रदर्शित करना अनिवार्य है। सूचना बोर्ड का न होना अपने-आप में संदेह को जन्म देता है। **निर्माण गुणवत्ता पर उठे सवाल** : स्थानीय लोगों के अनुसार पोखर निर्माण में उपयोग की जा रही ईंट अत्यंत घटिया किस्म की हैं, जो तीसरे दर्जे से भी नीचे प्रतीत होती हैं। वहीं सीमेंट, बालू और लोहे की मात्रा और गुणवत्ता पर भी सवाल उठ रहे हैं। जानकारों का कहना है कि सरकारी

**प्रशासन से जांच और कार्रवाई की मांग** : यदि आरोप सही साबित होते हैं तो इसमें केवल ठेकेदार ही नहीं, बल्कि विभागीय अभियंता, प्रखंड स्तरीय अधिकारी और निगरानी व्यवस्था की भूमिका भी सवालियों के घेरे में आ जाती है। नियमों के अनुसार ऐसे मामलों में भुगतान रोक, जुर्माना और ब्लैकलिस्टिंग का प्रावधान है। पोखर जैसे जलस्रोत गांव के लिए जल संरक्षण और पर्यावरण संतुलन से जुड़े होते हैं, ऐसे में घटिया निर्माण भविष्य में गंभीर नुकसान पहुंचा सकता है। ग्रामीणों ने जिला प्रशासन से निष्पक्ष तकनीकी जांच, दस्तावेज सार्वजनिक करने और दोषियों पर सख्त कार्रवाई की मांग की है। जलस्रोत निर्माण में मजबूत सामग्री और तय अनुपात का पालन अनिवार्य होता है, लेकिन यहां इन मानकों की खुलेआम

राज्य स्तरीय युवा उत्सव में सारण के सम्राट समीर को प्रथम पुरस्कार



**मधुबनी** (हि.स.)। मधुबनी में आयोजित राज्य स्तरीय युवा उत्सव में सारण जिले के सम्राट समीर ने कहानी लेखन प्रतियोगिता में प्रथम स्थान प्राप्त कर जिले का नाम रोशन किया है। प्रतियोगिता में राज्यभर से आए प्रतिभागियों ने भाग लिया, जिसमें सम्राट समीर की सशक्त कथावस्तु, भाषा

की पकड़ और सृजनात्मक प्रस्तुति को निर्णायकों ने सर्वश्रेष्ठ माना। इस उपलब्धि पर जिले के साहित्य प्रेमियों, शिक्षकों और परिजनों ने हर्ष व्यक्त करते हुए उन्हें बधाई दी है। सम्राट समीर की इस सफलता को युवाओं के लिए प्रेरणास्रोत बताया जा रहा है।

सारण पुलिस की कार्रवाई विगत 24 घंटे में 33 अभियुक्त गिरफ्तार

**सारण**, (हि.स.)। वरीय पुलिस अधीक्षक डॉ कुमार आशीष के निर्देश पर असामाजिक तत्वों और अपराधकर्मियों की गिरफ्तारी के लिए चलाए गए विशेष अभियान में सारण पुलिस को बड़ी सफलता मिली है। विगत 24 घंटे में की गई कार्रवाई के दौरान कुल 33 अभियुक्तों को गिरफ्तार किया गया है। यह विशेष अभियान अपराध नियंत्रण और शराबबंदी के नियमों को सख्ती से लागू करने के उद्देश्य से चलाया गया था। एसएसपी कार्यालय के अनुसार वारंट में छह



अभियुक्त, शराब सेवन में आठ, शराब कारोबार में सात, हत्या का प्रयास में चार, अपहरण में दो, गृहभेदन में दो, हत्या में एक, चोरी में एक और अन्य में एक अभियुक्त को गिरफ्तार किया गया है। शराब के विरुद्ध अभियान में सारण पुलिस ने कुल 263.24 लीटर अवैध शराब जब्त की है। जब्त शराब में 215 लीटर देशी शराब, 48.24 लीटर विदेशी शराब

शामिल है। इस दौरान अवैध शराब भट्टियों को भी ध्वस्त किया गया। अपराध नियंत्रण के साथ-साथ यातायात सुरक्षा पर भी ध्यान केंद्रित किया गया। इस दौरान कुल 52 वाहनों से 118000 रूपया जुर्माना राशि वसूली गई। गिरफ्तारी और छापेमारी के दौरान पुलिस ने एक मोटरसाइकिल, एक बैट्री, एक इस्किपा, एक मोबाइल फोन और एक डेबिट बरामद किया गया है। वरीय पुलिस अधीक्षक डॉ कुमार आशीष ने बताया कि अपराध और शराबबंदी के खिलाफ यह अभियान आगे भी जारी रहेगा।

अलीनगर पुलिस ने देशी शराब के साथ एक युवक को किया गिरफ्तार

**दरभंगा**, (हि.स.)।बिहार में पूर्ण शराबबंदी के बावजूद शराब कारोबार और तस्करी के खिलाफ पुलिस की कार्रवाई लगातार जारी है। इसी क्रम में अलीनगर थाना पुलिस ने गुप्त सूचना के आधार पर एक युवक को देशी चुलाई शराब के साथ गिरफ्तार किया है। थानाध्यक्ष विनय मिश्रा ने बताया कि गुरुवार की संध्या करीब सात बजे हरियट गांव स्थित दिहावर स्थान के पास विशेष वाहन जांच अभियान चलाया जा रहा था। इसी दौरान उत्तर दिशा से आ रही काले रंग की स्कूटी को रोकने का प्रयास किया गया, लेकिन स्कूटी सवार पुलिस वाहन देखकर भागने लगा। पीछा करने पर स्कूटी अनियंत्रित होकर गिर गई, जिससे चालक घायल हो गया। पुलिस ने मौके पर



युवक को पकड़कर तलाशी ली। तलाशी के दौरान स्कूटी की डिक्की से प्लास्टिक की थैली में रखी देशी चुलाई शराब बरामद की गई। कुल 10 लीटर देशी शराब जब्त की गई है। गिरफ्तार युवक की पहचान राम कुमार महतो (उम्र लगभग 20 वर्ष), पिता बालकृष्ण महतो, निवासी हरियट गांव, थाना अलीनगर, जिला दरभंगा के रूप में की गई है। पुलिस ने आरोपी से काले रंग की होंडा एक्टिवा 6G स्कूटी (रजिस्ट्रेशन नंबर

BR07AR2101) भी जब्त की है। घायल युवक को प्राथमिक उपचार के लिए पीएचसी अलीनगर भेजा गया, जहां इलाज के बाद उसे थाना लाया गया। इस मामले में अलीनगर थाना कांड संख्या 268/25 दर्ज की गई है और बिहार मध्य निषेध एवं उत्पाद अधिनियम के तहत प्राथमिकी दर्ज की जा रही है। थानाध्यक्ष विनय मिश्रा ने बताया कि शराब तस्करी और अवैध कारोबार के खिलाफ अभियान आगे भी सख्ती के साथ जारी रहेगा।

एसएसपी ने किया गरखा थाना का वार्षिक निरीक्षण



**सारण**, (हि.स.)। वरीय पुलिस अधीक्षक ने बुधवार को गरखा थाना का वार्षिक निरीक्षण किया। इस दौरान उन्होंने थाने के अभिलेखों, सुरक्षा व्यवस्था और विधि-व्यवस्था की गहन समीक्षा की। निरीक्षण में महिला हेल्प डेस्क की आगंतुक पंजी अपडेट नहीं पाए जाने पर एसएसपी ने कड़ी नाराजगी जताई और ड्यूटी पर तैनात महिला पुलिस पदाधिकारी व कर्मियों का वेतन स्थगित करते हुए स्पष्टीकरण तलब किया। एसएसपी ने थाने के कुल 152 लंबित कांडों की समीक्षा करते हुए थानाध्यक्ष व अनुसंधानकर्ताओं को

वांछित अभियुक्तों के विरुद्ध वारंट व कुर्की की कार्रवाई तेज करने का निर्देश दिया। उन्होंने कहा कि पांच वर्ष से अधिक पुराने गंभीर मामलों का प्रभार थानाध्यक्ष स्वयं लें और त्वरित निष्पादन सुनिश्चित करें। पुलिसकर्मियों को आम जनता और महिला परिवारियों से शालीन व्यवहार, साफ-सफाई, दागी अपराधियों की नियमित जांच और चिन्हित मामलों में स्पीडी ट्रायल पर जोर दिया गया। निरीक्षण में अंचल पुलिस निरीक्षक सदर व गरखा थानाध्यक्ष सहित अन्य पुलिसकर्मी उपस्थित रहे।

सांसद विवेक ने नवादा जेपी चौक पर 500 गरीबों के बीच बांटे कंबल

**नवादा**, (हि.स.)। हाड़ कपा देनेवाली ठंड को देखते हुए गुरुवार को सांसद विवेक ठाकुर ने नवादा के लोकनायक जयप्रकाश नारायण चौराहा तथा अपने संसदीय कार्यालय के निकट 500 गरीबों के बीच कंबल का वितरण किया। उनके साथ भाजपा के जिला अध्यक्ष अनिल मेहता, वरिष्ठ नेता मुकेश कुमार दिनकर, प्रमोद कुमार चुन्नु आदि उपस्थित थे। सांसद विवेक ठाकुर ने कहा कि गरीबों की सेवा से बड़ा दुनिया का कोई धर्म नहीं है। यही वजह है कि भीषण ठंड से बचने के लिए असह्य गरीबों के बीच कंबल का वितरण किया गया। उन्होंने समाज के हर वर्ग के लोगों से आग्रह किया है कि वह यथासंभव इस ठंड के मौसम में गरीबों की मदद के लिए आगे आए तथा उनके बीच जाकर गर्म कपड़ों का वितरण करें। भारतीय जनता पार्टी के जिला अध्यक्ष अनिल मेहता ने कहा कि गोविंदपुर सहित जिले के विभिन्न हिस्सों में गरीबों के बीच कंबल का वितरण किया जाएगा। वरिष्ठ नेता मुकेश कुमार दिनकर ने कहा कि वारसलीगंज नवादा सहित विभिन्न गरीब इलाकों में ठंड के मौसम



में कंबल वितरण कार्यक्रम का आयोजन किया जा रहा है। जहां हजारों गरीबों के बीच कंबल का वितरण किया जाएगा। सांसद ने कंबल वितरण कार्यक्रम के साथही जिले के कई कार्यक्रमों में हिस्सा लिया। गुलमोहर पब्लिक स्कूल के निदेशक प्रमोद कुमार तथा संचालक गुलशन कुमार की देखरेख में आयोजित कार्यक्रम में हिस्सा लिया। कार्यक्रम में गीत नृत्य प्रस्तुत करने वाले कलाकारों को सम्मानित भी किया गया कार्यक्रम का संचालन रंगकर्मी श्रवण कुमार बरनवाल ने किया प्रसिद्ध चिकित्सक डॉ ए के अरुण, डॉक्टर राघव राज आदि उपस्थित थे। डॉ राघव राज ने गरीबों के बीच पुरस्कार का वितरण किया।



# राष्ट्रपति ने संताली भाषा में भारत के संविधान का किया लोकार्पण

**नई दिल्ली,** (हि.स.) राष्ट्रपति द्रौपदी मुर्मू ने गुरुवार को संताली भाषा में भारत के संविधान का औपचारिक लोकार्पण किया। यह संविधान संताली भाषा की अलचिकी लिपि में प्रकाशित किया गया है। राष्ट्रपति मुर्मू ने इस अवसर पर राष्ट्रपति भवन में आयोजित समारोह को संबोधित करते हुए कहा कि संताली समुदाय के लिए यह गर्व और हर्ष का विषय है कि अब भारत का संविधान उनकी अपनी भाषा और लिपि में उपलब्ध है। इससे संताली भाषी लोग संविधान को सीधे पढ़ और समझ सकेंगे। उन्होंने कहा कि संविधान की मूल भावना और उसके अनुच्छेदों को मातृभाषा में समझने का अवसर मिलना लोकतंत्र को और सशक्त बनाता है। राष्ट्रपति ने कहा कि वर्ष 2025 अलचिकी लिपि के शताब्दी वर्ष के रूप में मनाया जा रहा है और ऐसे महत्वपूर्ण वर्ष में संविधान का अलचिकी लिपि में प्रकाशन अत्यंत सराहनीय है। उन्होंने इसके लिए केंद्रीय कानून एवं न्याय मंत्री और उनकी टीम की प्रशंसा की। अपने संबोधन में राष्ट्रपति ने कहा कि ओडिशा, झारखंड, पश्चिम बंगाल, असम और बिहार में रहने वाले संताली समाज के लोग अब अपनी मातृभाषा और लिपि में लिखे गए संविधान के माध्यम से अपने अधिकारों और कर्तव्यों को बेहतर ढंग से समझ सकेंगे। समारोह में उपराष्ट्रपति सी. पी. राधाकृष्णन और केंद्रीय कानून एवं न्याय राज्य मंत्री अर्जुन राम मेघवाल सहित कई गणमान्य व्यक्ति उपस्थित रहे।



उल्लेखनीय है कि संताली भाषा भारत की प्राचीन

जीवित भाषाओं में से एक है। इसे संविधान के 92वें

संशोधन अधिनियम, 2003 के माध्यम से आठवीं

अनुसूची में शामिल किया गया था। यह भाषा मुख्य

रूप से झारखंड, ओडिशा, पश्चिम बंगाल और बिहार

में बड़ी संख्या में आदिवासी समुदाय द्वारा बोली जाती है।

## भारत अगले साल पहली जनवरी से किम्बरली प्रोसेस की अध्यक्षता संभालेगा : वाणिज्य मंत्रालय

**नई दिल्ली,** (हि.स.)। भारत को 1 जनवरी, 2026 से किम्बरली प्रक्रिया (केपी) की अध्यक्षता संभालने के लिए चुना गया है। वाणिज्य एवं उद्योग मंत्रालय के अनुसार, भारत 25 दिसंबर, 2025 से उपाध्यक्ष के रूप में कार्यभार ग्रहण करेगा और नववर्ष में अध्यक्ष बन जाएगा। यह तीसरी बार है जब भारत को यह जिम्मेदारी दी गई है। किम्बरली प्रक्रिया एक त्रिपक्षीय पहल है जिसमें सरकारें, अंतरराष्ट्रीय हीरा उद्योग और नागरिक समाज शामिल हैं, और इसका उद्देश्य संघर्षों को वित्त पोषित करने वाले “कच्चे हीरों” के व्यापार को रोकना है। वाणिज्य एवं उद्योग मंत्री पीयूष गोयल ने इस फैसले का स्वागत करते हुए कहा



कि भारत का चयन वैश्विक व्यापार में पारदर्शिता और ईमानदारी को बढ़ावा देने में मोदी सरकार की प्रतिबद्धता को दर्शाता है। उन्होंने बताया कि भारत अपने कार्यकाल में शासन और अनुपालन मजबूत करने, डिजिटल प्रमाणीकरण और पता लगाने की क्षमता बढ़ाने,

डेटा-आधारित निगरानी के माध्यम से पारदर्शिता बढ़ाने और संघर्ष-मुक्त हीरों में उपभोक्ताओं का विश्वास मजबूत करने पर ध्यान केंद्रित करेगा। गोयल ने कहा कि 2025 में उपाध्यक्ष और 2026 में अध्यक्ष के रूप में भारत सभी प्रतिभागियों और पर्यवेक्षकों के साथ मिलकर किम्बरली प्रक्रिया को अधिक समावेशी, प्रभावी और विश्वसनीय बनाने की दिशा में काम करेगा। 2003 में स्थापित केपी प्रमाणन योजना (केपीसीएस) के तहत वर्तमान में 60 भागीदार वैश्विक कच्चे हीरों के 99 फीसदी से अधिक व्यापार को नियंत्रित करते हैं, जिससे यह अंतरराष्ट्रीय स्तर पर सबसे व्यापक और प्रभावी तंत्र बन गया है।

## चांदी की चमक से चकाचौंध हुआ सर्राफा बाजार, चेन्नई में ढाई लाख के करीब पहुंची कीमत



**नई दिल्ली,** (हि.स.)। घरेलू सर्राफा बाजार में चांदी के भाव में आज जोरदार तेजी दर्ज की गई है। इस चमकीली धातु की कीमत में लगभग 11,000 रुपये प्रति किलोग्राम की वृद्धि हुई है, जिससे चांदी एक बार फिर मजबूती के नए शिखर पर पहुंच गई है। इस उछाल के कारण चेन्नई और हैदराबाद में चांदी के भाव लगभग 2,45,000 और 2,44,000 रुपये प्रति किलोग्राम के स्तर पर पहुंच गए हैं। देश के अलग-अलग

बाजारों में चांदी की कीमत 2,33,800 से 2,45,000 रुपये प्रति किलोग्राम के बीच रही। दिल्ली में चांदी 2,34,000 रुपये प्रति किलोग्राम पर पहुंच गई है। मुंबई, अहमदाबाद और कोलकाता में यह 2,33,800 रुपये, जयपुर, सूरत और पुणे में 2,34,100

रुपये, बंगलुरु में 2,34,300 रुपये, जबकि पटना और भुवनेश्वर में 2,33,900 रुपये प्रति किलोग्राम के भाव पर बनी हुई है। मांकेट एक्सपर्ट्स के अनुसार, वैश्विक स्तर पर चांदी की फिजिकल सप्लाई सीमित है, जबकि निवेश और इंडस्ट्रियल मांग लगातार बढ़

रही है। सुरक्षित निवेश के रूप में सिल्वर ईटीएफ में लगातार इनफ्लो देखा जा रहा है। अंतरराष्ट्रीय बाजार में चांदी 72 डॉलर प्रति औंस के स्तर को पार कर चुकी है। विशेषज्ञों का अनुमान है कि यदि मांग मजबूत बनी रहती है, तो आने वाले दिनों में इसकी कीमत 80 से 82 डॉलर प्रति औंस तक पहुंच सकती है। यह तेजी निवेशकों के लिए लाभदायक अवसर भी साबित हो सकती है, क्योंकि चांदी की मांग और कीमत में संतुलित वृद्धि भविष्य में भी जारी रहने की संभावना है।

## शहद में काली मिर्च मिलाकर स्वास्थ्य लाभ

आयुर्वेद में शहद और काली मिर्च का मिश्रण स्वास्थ्य के लिए बेहद लाभकारी माना जाता है। यह केवल खाने का स्वाद बढ़ाने के लिए नहीं, बल्कि शरीर की कई समस्याओं को दूर करने के लिए भी इस्तेमाल होता है। पुराने समय में जब सर्दी, खांसी, जुकाम या गले की खराश होती थी, तब शहद में चुटकी भर काली मिर्च मिलाकर खाने की सलाह दी



जाती थी। यह मिश्रण शरीर से टॉक्सिन्स को निकालने में मदद करता है और प्रतिरक्षा प्रणाली को मजबूत बनाता है।

वजन घटाने के लिए भी यह मिश्रण बेहद असरदार है। शहद और काली मिर्च मिलकर मेटाबॉलिज्म को

बूस्ट करते हैं और फैट को तोड़ने में मदद करते हैं। साथ ही, यह पेट से जुड़ी समस्याओं जैसे गैस, अपच, ब्लोटिंग और एसिडिटी को कम करने में भी सहायक है। दिल की सेहत के लिए भी इसे फायदेमंद माना जाता है। सेवन का तरीका एक कटोरी में 1 स्पून शहद लें और \* स्पून काली मिर्च को कूटकर शहद में मिलाएं। इस मिश्रण को सोने से

लगभग 1 घंटा पहले खाएं। ध्यान रखें कि इसे खाने के बाद तुरंत पानी न पिएं। नियमित सेवन से यह मिश्रण न केवल खांसी और गले की खराश में राहत देता है, बल्कि वजन घटाने और पाचन सुधारने में भी मदद करता है। शहद और काली मिर्च का यह सरल और प्राकृतिक उपाय सेहत के लिए एक छोटा लेकिन असरदार कदम साबित हो सकता है।

## फैटी लिवर : लक्षण, खतरे और बचाव के उपाय

**नई दिल्ली,** (हि.स.)। फैटी लिवर सिर्फ शराब पीने से नहीं, बल्कि मोटापा, डायबिटीज और हाई ब्लड प्रेशर जैसी समस्याओं से भी हो सकता है। इसके कारण लिवर में सूजन (स्टीटोहेपेटाइटिस), लिवर फाइब्रोसिस, सिरोसिस और यहां तक कि लिवर कैंसर का खतरा बढ़ जाता है। लक्षणों में लगातार थकान, पेट के



ऊपरी दाहिने हिस्से में दर्द या बेचैनी शामिल हो सकते हैं। कई बार शुरुआती दौर में कोई लक्षण नहीं दिखते, इसलिए नियमित चेकअप

जरूरी है। बचाव के लिए वेट कंट्रोल करें, शराब से दूर रहें, रोजाना एक्सरसाइज करें और हेल्दी, बैलेंस्ड डाइट अपनाएं, प्रोसेस्ड फूड्स से बचें।

## राशिफल : 26 दिसंबर, 2025

**मेष :** पूर्ण नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। शुभ कार्यों की प्रवृत्ति बनेगी और शुभ समाचार भी मिलेंगे। किसी से कहा सुनी न हो यही ध्यान रहे। अपना कार्य दूसरों के सहयोग से बना लेंगे। लाभकारी गतिविधियों में सक्रियता रहेगी। शुभांक-1-4-6

**मिथुन :** रोजगार में तरक्की मिलेगी। जमीन जायदाद का लाभ भी हो सकता है। अपने संघर्ष में स्वयं के आर्थिक उन्नति के मार्ग प्रशस्त होंगे। आवास, मकान तथा वाहन की सुविधाएं मिलेंगी। कर्ज तथा रोगों से मुक्ति भी संभव है। शत्रुओं की पराजय होगी। कुछ आर्थिक चिंताएं भी कम होंगी। शुभांक-2-5-6

**सिंह :** सुविधा और समन्वय बना रहने से कामकाज में प्रगति बनेगी। यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। लाभदायक कार्यों की चेष्टाएं प्रबल होंगी। बुद्धितत्व की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। शुभांक-4-6-7

**तुला :** वरिष्ठजनों से मतभेद उभर सकते हैं। शांतिपूर्वक नित्य कार्य करें। संतान की प्रगति से संतोष होगा। व्यर्थ की भाग-दौड़ में समय व्यतीत होगा। समय नकारात्मक परिणाम देने वाला बन रहा है। कलह विवाद का डर बना रहेगा। पारिवारिक तनाव, अलगाव का सामना करना पड़ सकता है। शुभांक-4-6-7

**धनु :** बुद्धि और धन का दुरुपयोग न करें व्यर्थ के आडम्बरों से बचें। परिवार में किसी का स्वास्थ्य खराब हो सकता है। मानसिक तनाव में बढ़ोतरी होगी। किसी का अभद्र व्यवहार खिन्नता व तनाव बढ़ायेगा। विरोधियों के सक्रिय होने की संभावना है। आज का परिश्रम आगे लाभ देगा। शुभांक-2-5-7

**कुम्भ :** बुद्धितत्व की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। सुखद समय की अनुभूतियां प्रबल होंगी। मनोविनोद बढ़ेगा। व्यापारिकता का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। संतान की उन्नति के योग हैं। शुभांक-5-7-9

**वृष :** अपने संघर्ष में स्वयं को अकेला महसूस करेंगे। विशेष परिश्रम से ही अभिष्ट कार्य सिद्ध होंगे। व्यर्थ प्रयत्न में समय नहीं गंवाकर अपने काम पर ध्यान दीजिए। बनते हुए कार्यों में बाधा आएगी। विरोधियों के सक्रिय होने की संभावना है। चल-अचल सम्पत्ति में वृद्धि होगी। बाहरी सहयोग की अपेक्षा रहेगी। शुभांक-2-4-6

**कर्क :** उच्चमनोबल रखकर कार्य करें, सफल होंगे। समाज में मान-सम्मान बढ़ेगा। आय-व्यय की स्थिति समान रहेगी। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश लाभ देगी। शुभांक-2-5-7

**कन्या :** घर-परिवार में प्रसन्नता व सहयोग का वातावरण बनेगा। मानसिक एवं शारीरिक शिथिलता पैदा होगी। व्यायामिकता का अवसर आ सकता है। कामकाज की अधिकता रहेगी। लाभ भी होगा और पुराने मित्रों का समागम भी। बाहरी सहयोग की अपेक्षा रहेगी। श्रम अधिक करना पड़ सकता है। शुभांक-4-6-8

**वृश्चिक :** अपना कार्य दूसरों के सहयोग से बना लेंगे। प्रतिष्ठा बढ़ाने वाले सामाजिक कार्य संपन्न होंगे। आमोद-प्रमोद का दिन होगा और व्यावसायिक प्रगति भी होगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। किसी अपने की सलाह उपयोगी सिद्ध होगी। शुभांक-1-5-9

**मकर :** आगे बढ़ने के अवसर लाभकारी सिद्ध हो रहे हैं। कुछ आर्थिक संकोच पैदा हो सकते हैं। कोई प्रिय वस्तु अथवा नवीन वस्त्राभूषण प्राप्त होंगे। मान-सम्मान बढ़ेगा। धार्मिक आस्थाएं फलीभूत होंगी। सुख-आनंद कारक समय है। लाभदायक कार्यों की चेष्टाएं प्रबल होंगी। आय के अच्छे योग बनेंगे। शुभांक-3-7-9

**मीन :** जरा-सी लापरवाही आपको परेशानी में डाल सकती है। व्यर्थ की भाग-दौड़ से यदि बचा ही जाए तो अच्छा है। मानसिक व्यथा व संतान के कारण परेशानी होगी। आवेश में आना आपके हित में नहीं होगा इसलिए व्यवहार व वाणी पर नियंत्रण रखें। पुरानी गलती का पश्चाताप होगा। शुभांक-3-5-7

## पंचांग : 26 दिसंबर, 2025

26 दिसम्बर 2025 को सूर्योदय के समय की ग्रह स्थिति	विक्रम संवत् 2082 शक संवत् 1947
ग्रह स्थिति	मास पौष पक्ष शुक्ल
सूर्य धनु में चंद्र कुंभ में	तिथि षष्ठी 13.44 बजे को समाप्त।
मंगल धनु में	नक्षत्र शतभिषा 09.01 बजे को समाप्त।
बुध वृश्चिक में	योग सिद्धि (असृक) 14.01 बजे को समाप्त।
गुरु मिथुन में	करण तैत्ति 13.44 बजे तदनन्तर गर 01.32 बजे रात्र को समाप्त।
शुक्र धनु में	चन्द्रायु 05.9 घण्टे
शनि मीन में	रवि क्रान्ति दक्षिण 230 22
राहु कुंभ में	सूर्य दक्षिणायन
केतु सिंह में	कलि अहर्गण 1872570
लग्नारंभ समय	जूलियन दिन 2461035.5
मकर 08.03 बजे से	कलियुग संवत् 5126
कुंभ 09.50 बजे से	कल्पारंभ संवत् 1972949123
मीन 11.23 बजे से	सृष्टि ग्रहार्ंभ संवत् 1955885123
मेष 12.53 बजे से	वीरनिर्वाण संवत् 2552
वृष 14.33 बजे से	हिजरी सन् 1447
मिथुन 16.31 बजे से	
कर्क 18.45 बजे से	
सिंह 21.01 बजे से	
कन्या 23.13 बजे से	
तुला 01.24 बजे से	
वृश्चिक 03.38 बजे से	
धनु 05.54 बजे से	
शुक्रवार 2025 वर्ष का 360वा दिन	महीना रज्जब
दिशाशूल पश्चिम ऋतु हेमन्त।	तारीख 05





## शाह ने ग्वालियर में 2 लाख करोड़ की परियोजनाओं का किया भूमिपूजन-लोकार्पण

**ग्वालियर,** (हि.स.)। केंद्रीय गृह मंत्री अमित शाह ने 'अभ्युदय एमपी ग्रोथ समिट' के तहत गुरुवार को ग्वालियर में 2 लाख करोड़ रुपये की औद्योगिक परियोजनाओं का भूमिपूजन और लोकार्पण किया। इस समिट में राज्य में

लगभग 1.93 लाख रोजगार सृजित होने की संभावना जताई गई। मुख्य समाचार: पूर्व प्रधानमंत्री अटल बिहारी वाजपेयी की 101वीं जयंती के अवसर पर मेला ग्राउंड में आयोजित इस समिट का

शुभारंभ अमित शाह और मुख्यमंत्री डॉ. मोहन यादव ने अटल जी की तस्वीर पर पुष्पांजलि अर्पित कर किया। दोनों नेताओं ने समिट में लगी प्रदर्शनी का अवलोकन भी किया। समिट में करीब 25 हजार लाभार्थी, हजारों उद्यमी

और निवेशक शामिल हुए। अमित शाह ने मंच से ग्वालियर की सांस्कृतिक और ऐतिहासिक धरोहर का उल्लेख करते हुए कहा कि यह भूमि तानसेन और ग्वालियर घराने के महान संगीतकारों के लिए प्रसिद्ध

है। उन्होंने मध्य प्रदेश की आदिवासी आबादी के विकास और उत्थान के लिए अटल जी द्वारा गठित अलग आदिवासी विभाग की सराहना की। मुख्यमंत्री डॉ. मोहन यादव ने बताया कि समिट केवल

निवेश प्रस्तावों तक सीमित नहीं है, बल्कि इसमें उद्योग, शहरी विकास, पर्यटन, एमएसएमई, स्टार्टअप और रोजगार को समग्र रूप से बढ़ाने का विजन प्रस्तुत किया गया। उन्होंने कहा कि प्रधानमंत्री मोदी के मार्गदर्शन

में मध्य प्रदेश सरकार विकसित भारत के लक्ष्य की दिशा में तेजी से काम कर रही है। कार्यक्रम में केंद्रीय संचार मंत्री ज्योतिरादित्य सिंधिया, विधानसभा अध्यक्ष नरेंद्र सिंह तोमर, प्रदेश भाजपा अध्यक्ष

हेमंत खंडेलवाल और अन्य वरिष्ठ मंत्री और जनप्रतिनिधि उपस्थित रहे। अमित शाह ने ज्योतिरादित्य सिंधिया को मंच से 'राजा साहब' कहकर संबोधित किया, जिस पर जनता ने तालियों की गड़गड़ाहट से स्वागत किया।

## अटलजी हम सभी के लिए प्रेरणा हैं: योगी आदित्यनाथ लोक भवन में 101वीं जयंती पर अटलजी की प्रतिमा पर मुख्यमंत्री ने किया नमन

**लखनऊ** (हि.स.)। मुख्यमंत्री योगी आदित्यनाथ ने गुरुवार को पूर्व प्रधानमंत्री भारत रत्न अटल बिहारी वाजपेयी की 101वीं जयंती पर लोक भवन स्थित अटल प्रतिमा पर पुष्पांजलि अर्पित कर उन्हें नमन किया। इस अवसर पर उन्होंने अटलजी के विराट व्यक्तित्व और राष्ट्र के प्रति उनके समर्पण की प्रशंसा की और प्रदेशवासियों को 'सुशासनदिवस' की बधाई दी। योगी आदित्यनाथ ने कहा कि अटलजी हम सभी के लिए प्रेरणा हैं। उन्होंने उत्तर प्रदेश से



संसद में कई बार प्रतिनिधित्व किया और प्रधानमंत्री के रूप में देश के विकास को नए विजन के साथ आगे बढ़ाया। इस वर्ष अटलजी की जन्मशती महोत्सव पूरे देश

में उनके कविताओं, लेखन, पत्रकारिता और भाषणों पर आधारित कार्यक्रमों के साथ मनाया जा रहा है। मुख्यमंत्री ने बताया कि अटलजी की पैतृक भूमि

आगरा जनपद में है और उन्होंने उच्च शिक्षा कानपुर से पूरी की। सार्वजनिक जीवन की शुरुआत बलरामपुर जिले से हुई। योगी ने कहा कि लखनऊ में एक 'राष्ट्र प्रेरणा स्थल' का निर्माण किया जा रहा है, जिसे प्रधानमंत्री नरेंद्र मोदी के करकमलों से राष्ट्र को समर्पित किया जाएगा। इस अवसर पर उपमुख्यमंत्री ब्रजेश पाठक, जलशक्ति मंत्री स्वतंत्रदेव सिंह, कृषि मंत्री सूर्य प्रताप शाही और महापौर सुषमा खर्कवाल सहित अन्य गणमान्य व्यक्ति उपस्थित रहे।

## वार्षिकी 2025 : एफएफआई में मध्य प्रदेश के सिनेमा को मिली राष्ट्रीय सांस्कृतिक पहचान



**भोपाल।** (हि.स.)। वर्ष 2025 मध्य प्रदेश के सांस्कृतिक इतिहास में गौरवपूर्ण रहा। गोवा में आयोजित फिल्म फेस्टिवल ऑफ इंडिया (एफएफआई) 2025 में मध्य प्रदेश की फिल्मों 'लोकमाता अहिल्याबाई' और 'द सितारिस्ट' को विशेष

स्क्रीनिंग के लिए चुना गया। इस उपलब्धि ने राज्य की सांस्कृतिक विरासत और रचनात्मक क्षमता को राष्ट्रीय स्तर पर उजागर किया। दर्शकों और समीक्षकों ने इन फिल्मों की विषयवस्तु, संवेदना और गुणवत्ता की व्यापक सराहना की।

**ऐतिहासिक और समकालीन**

**फिल्म नीति और सांस्कृतिक प्रोत्साहन का परिणाम**  
मध्य प्रदेश सरकार की फिल्म नीति और सांस्कृतिक प्रोत्साहन ने इस सफलता में अहम भूमिका निभाई। ऐतिहासिक स्थलों पर सहयोग, स्थानीय कलाकारों को प्रोत्साहन और शूटिंग की सहज प्रक्रियाएँ राज्य को फिल्म निर्माताओं के लिए आकर्षक बनाती हैं। परिणामस्वरूप राज्य की कहानियाँ अब राष्ट्रीय मंच तक पहुँच रही हैं, और मध्य प्रदेश सशक्त सांस्कृतिक एवं रचनात्मक केंद्र के रूप में स्थापित हो रहा है।

**कथाओं का संतुलन:** फिल्म 'लोकमाता अहिल्याबाई' मराठा साम्राज्य की महान शासिका के जीवन और सामाजिक योगदान को प्रभावशाली ढंग से प्रस्तुत करती है, जबकि 'द सितारिस्ट' भारतीय शास्त्रीय संगीत और कलाकार की

साधना, संघर्ष व आंतरिक यात्रा को केंद्र में रखती है। इन फिल्मों ने स्पष्ट कर दिया कि मध्य प्रदेश का सिनेमा न केवल ऐतिहासिक विषयों में बल्कि समकालीन कला और जीवन की जटिलताओं में भी गहराई से दृष्टिकोण प्रस्तुत कर सकता है।

## हिमाचल प्रदेश वार्षिकी 2025: आपदाओं की मार और आर्थिक तंगी के बीच गुजरा साल



**शिमला** (हि.स.)। साल 2025 हिमाचल प्रदेश के लिए कठिन रहा। सबसे बड़ी त्रासदी दक्षिण-पश्चिम मानसून रही, जिसने जून से अगस्त तक पहाड़ी इलाकों में तबाही मचाई। भूस्खलन, फ्लैश फ्लड और बादल फटने की घटनाओं में 454 लोग मरे, 50 लापता और हजारों घायल हुए। मंडी, कुल्लू, कांगड़ा, चम्बा व शिमला सबसे प्रभावित जिले रहे। 1,700 से अधिक मकान ढह गए और सड़क-पुल, बिजली व जल ढांचे को भारी नुकसान हुआ, जिसकी लागत लगभग 4,863 करोड़ रुपये रही। सरकार ने हिमाचल को आपदा राज्य घोषित किया और केंद्र

ने 1,500 करोड़ रुपये की राहत की घोषणा की सियासत में पंचायत चुनाव न हो पाना और प्रदेश अध्यक्षों की नियुक्ति चर्चा में रही। कांग्रेस ने विनय कुमार को प्रदेश अध्यक्ष बनाया, भाजपा ने राजीव बिंदल को फिर भरोसा दिया। आर्थिक मोर्चे पर कर्मचारियों को वेतन समय पर न मिलना और वित्तीय कठिनाई चर्चा में रही। अपराध क्षेत्र में विमल नेगी की संदिग्ध मौत, बच्चों का अपहरण, निवेश घोटाले और आईजीएमसी में मरीज के साथ मारपीट की घटनाएँ सुर्खियों में रहीं। 2025 हिमाचल के लिए आपदा, सियासत, आर्थिक और सामाजिक चुनौतियों का साल रहा।

## भ्रामक विज्ञापनों के लिए 'विजन आईएस' पर 11 लाख रुपये का जुर्माना

**नई दिल्ली,** (हि.स.)। केंद्रीय उपभोक्ता संरक्षण प्राधिकरण (सीसीपीए) ने शैक्षणिक संस्थान विजन आईएस (अजयविजन एजुकेशन प्राइवेट लिमिटेड) पर यूपीएससी सिविल सेवा परीक्षा में अपने छात्रों के प्रदर्शन



के बारे में भ्रामक विज्ञापन प्रकाशित करने के मामले में 11 लाख रुपये का जुर्माना

लगाया है। यह उपभोक्ता संरक्षण कानूनों के तहत बार-बार अपराध करने पर जुर्माना

लगाने का पहला मामला है। जांच में पाया गया कि संस्थान ने केवल कुछ सफल उम्मीदवारों द्वारा किए गए विशेष पाठ्यक्रमों की जानकारी साझा की, जबकि अन्य छात्रों के पाठ्यक्रमों को छिपाया, जिससे यह धारणा

बनी कि सभी टॉपर्स ने महंगे कोर्स किए थे। संस्थान ने अपने विज्ञापनों में उम्मीदवारों के नाम, तस्वीरें और रैंक प्रमुखता से प्रदर्शित किए। सीसीपीए ने कहा कि उल्लंघन की पुनरावृत्ति को देखते हुए उच्च दंड लगाया गया।

डिजिटल प्लेटफॉर्म पर भ्रामक विज्ञापन छात्रों को गलत जानकारी दे सकते हैं। प्राधिकरण ने सभी शैक्षणिक संस्थानों को अपने विज्ञापनों में पारदर्शिता और सटीक जानकारी सुनिश्चित करने का निर्देश दिया है।

## कर्नाटक के चित्रदुर्ग में लॉरी से टक्कर के बाद बस में लगी आग, नौ यात्री जिंदा जले

**चित्रदुर्ग (कर्नाटक),** (हि.स.)। कर्नाटक के चित्रदुर्ग जिले में हिरियूर तालुक के गोरलाहट्टू गांव के पास आज तड़के एक लॉरी से टक्कर के बाद बस में आग लग गई। इस हादसे में नौ से ज्यादा यात्री जिंदा जल गए। आग लगने से राख हुई निजी स्लीपर कोच बस है। पुलिस के अनुसार, बेंगलुरु से गोकर्ण जा रही बस को एक लॉरी ने सामने से टक्कर मार दी और उसमें तुरंत आग लग गई। यह हादसा गोरलाहट्टू



गांव के पास राष्ट्रीय राजमार्ग 48 पर हुआ। पुलिस का कहना है कि हादसे में मरने वालों की संख्या बढ़ सकती है। वहीं, हादसे में कई लोग गंभीर रूप से घायल हो गए, जिनका पास के ही अस्पताल में इलाज जारी है। पुलिस की शुरुआती जांच में

ट्रक चालक की लापरवाही की बात सामने आई है। चित्रदुर्ग के पुलिस अधीक्षक रंजीत ने घटनास्थल का दौरा किया। उन्होंने बताया कि हिरियूर ग्रामीण थाना में मामला दर्ज कर लिया गया है और दुर्घटना के कारणों का पता लगाने के लिए आगे की जांच जारी है।

## तमिलनाडु में तिरुचिरापल्ली नेशनल हाइवे पर बस दो कारों से टकराई. सात की मौत

**कदालूर (तमिलनाडु),** (हि.स.)। तमिलनाडु में तिरुचिरापल्ली-चेन्नई राष्ट्रीय राजमार्ग पर रात को हुए सड़क हादसे में सात लोगों की जान चली गई। यह हादसा टायर फटने से अनियंत्रित हुई तमिलनाडु राज्य एक्सप्रेस ट्रांसपोर्ट कॉर्पोरेशन की बस के दो कारों से टकराने की वजह से हुई। पुलिस अधिकारियों के अनुसार, यह बस तिरुचिरापल्ली से चेन्नई जा रही थी। कदालूर जिले के



तिरुकुडी के उपतूरु इलाके में अचानक बस का टायर फट गया। इससे चालक का बस से नियंत्रण खो गया। अनियंत्रित बस बैरियर तोड़ते हुए विपरीत दिशा में चली गई और चेन्नई से तिरुचिरापल्ली जा रही दो कारों से टकरा गई।

दोनों कारें बस के नीचे फंसकर चकनाचूर हो गईं। कारों में यात्रा कर रहे सात लोगों की मौके पर मौत हो गई। पुलिस के अनुसार, हादसे के कारण राजमार्ग पर यातायात अस्त-व्यस्त हो गया। बस ड्राइवर से पूछताछ की जा रही है।





## वेटिकन सिटी में क्रिसमस की धूम, पोप लियो का संदेश-यह दान और उम्मीद का त्योहार

**वेटिकन सिटी,** (हि.स.)। वेटिकन सिटी में क्रिसमस की धूम है। पोप लियो (चतुर्दश) ने क्रिसमस की पूर्व संध्या पर जारी संदेश में कहा-" यह दान और उम्मीद का त्योहार है।" उन्होंने प्रभु के जन्म के पवित्र क्रिसमस मास खुशी का एलान करते हुए कहा कि सब लोग क्रिसमस को विश्वास, दान और उम्मीद के त्योहार के रूप में मनाएं। वेटिकन न्यूज की रिपोर्ट के अनुसार, पोप लियो ने सेंट पीटर बेसिलिका में रात को क्रिसमस मास की अध्यक्षता करते हुए चमकीले तारे को याद किया। उन्होंने कहा, "एक नई जली हुई चिंगारी आसमान को रोशन कर रही है।" उन्होंने कहा कि प्रभु हर जगह मौजूद है। आसमान में टिमटिमाता यह तारा हर अंधेरे को रोशन करता है। इसकी रोशनी से पूरी मानवता एक नए और अनंत जीवन की सुबह देखती है। पोप लियो ने कहा यीशु के आदर्शों से प्रेरणा लेते हुए यह प्रार्थना करनी चाहिए कि वह हमें सभी बुराइयों से छुटकारा दिला सकें। पोप ने कहा कि शिशुओं की देखभाल में दिव्यता का अनुभव करना चाहिए। उन्होंने कहा कि "प्रभु हर इंसान में खुद को प्रकट करते हैं।" पोप ने इस बात पर जोर दिया कि ईश्वर हर व्यक्ति की अनंत गरिमा को प्रकट करता है। उन्होंने कहा कि "मसीह के दिल में प्रेम का बंधन धड़कता है। यह बंधन स्वर्ग और पृथ्वी, निर्माता और जीवों को जोड़ता है।" पोप ने कहा कि इस सत्य को पहचानने की जरूरत है। पोप लियो ने इस अवसर पर पिछले साल के समारोह को याद किया। उन्होंने कहा कि पिछले साल इसी दिन पोप फ्रांसिस ने जुबली वर्ष की शुरुआत के मौके पर सेंट पीटर बेसिलिका का पवित्र दरवाजा खोला था। आखिर में पोप लियो ने सभी के बीच क्रिसमस की खुशी बांटने का आह्वान किया।

## नेपाल में बालेन शाह ने वैकल्पिक राजनीतिक इकाई बनाने की कवायद तेज की

**काठमांडू,** (हि.स.)। नेपाल में प्रतिनिधि सभा चुनाव की आहट के साथ ही काठमांडू के मेयर बालेन शाह ने वैकल्पिक राजनीतिक शक्ति के गठन की दिशा में अपनी गतिविधियां तेज कर दी हैं। लगातार बैठकों और संवादों के जरिए शाह उभरती राजनीतिक ताकतों को एक मंच पर लाने की कोशिश में जुटे हैं। **वैकल्पिक राजनीतिक शक्ति की तलाश** : बालेन शाह के करीबी सूत्रों के अनुसार, आने वाले चुनाव को देखते हुए या तो एक नई राजनीतिक पार्टी बनाई जा सकती है या फिर छोटी-छोटी पार्टियों को जोड़कर एक नया मोर्चा खड़ा किया जाएगा। प्रतिनिधि सभा का चुनाव 5 मार्च को



प्रस्तावित है और शाह इसे एक अवसर के रूप में देख रहे हैं। **रवि लामिछाने की वापसी से बदला परिदृश्य** : शाह की सक्रियता राष्ट्रीय स्वतंत्र पार्टी (आरएस्पी) के अध्यक्ष रवि लामिछाने की राजनीति में वापसी से भी जुड़ी मानी जा रही है। सहकारी ठगी प्रकरण में नौ महीने जेल में रहने के बाद रिहा हुए लामिछाने से शाह की दो अलग-अलग बैठकें हुईं, लेकिन किसी ठोस सहमति पर बात नहीं

बन सकी। इसके बाद शाह ने स्वतंत्र रणनीति के तहत आगे बढ़ने का फैसला किया। **नेताओं और नागरिक समाज से व्यापक संवाद** : पिछले दो दिनों में शाह ने स्वतंत्र व्यक्तियों, नागरिक समाज के प्रतिनिधियों और विभिन्न दलों के नेताओं से व्यापक चर्चा की। गुरुवार को उज्यालो नेपाल पार्टी के संरक्षक एवं ऊर्जा मंत्री कुलमान घिसिंग के साथ करीब तीन घंटे लंबी बैठक हुई। इसके अलावा

**एकजुटता पर सहमति, रणनीति पर मंथन** : बैठकों में इस बात पर विचार हुआ कि क्या सभी वैकल्पिक शक्तियां एक ही चुनाव चिह्न पर उतरें या अलग-अलग चुनाव लड़कर बाद में गठबंधन करें। कुमार बेन के अनुसार, एकजुट होकर आगे बढ़ने पर सहमति है, लेकिन स्वरूप को लेकर मंथन जारी है। अगले एक-दो दिनों में कोई ठोस फैसला सामने आने की संभावना है।

आरपीपी प्रवक्ता ज्ञानेंद्र शाही, डॉ. भगवान कोइराला, अभिनेता निश्चल बस्नेत और रेशमलाल चौधरी समेत कई हस्तियों से भी बातचीत हुई।

## नेपाली युवती के सीने में धड़क रहा है एक भारतीय का 'दिल'



**काठमांडू,** (हि.स.)। कभी-कभी इंसानियत सीमाओं से बड़ी हो जाती है। नेपाल की एक अनाथ युवती और भारत के एक दाता परिवार की करुणा ने ऐसा ही उदाहरण पेश किया है, जब एक भारतीय नागरिक का दिल नेपाली युवती के

सीने में धड़कने लगा। केरल के एर्नाकुलम जिला सरकारी अस्पताल में पहली बार सफल हृदय प्रत्यारोपण कर चिकित्सा इतिहास में नया अध्याय जुड़ गया। **नेपाल की दुर्गा को मिला नया जीवन** : नेपाल के सुर्खेत जिले की 21 वर्षीय

**जिला अस्पताल में ऐतिहासिक सर्जरी** : केरल स्वास्थ्य विभाग की तत्परता, अदालत की अनुमति और चिकित्सकों की मेहनत से शिवु का दिल हेलीकॉप्टर द्वारा एर्नाकुलम अस्पताल लाया गया और सफल प्रत्यारोपण किया गया।

**सरकार और चिकित्सकों की सराहना** : दुर्गा के भाई तिलक ने केरल सरकार और डॉक्टरों का आभार जताया। स्वास्थ्य मंत्री वीणा जॉर्ज ने इसे जिला अस्पताल स्तर पर देश का पहला हृदय प्रत्यारोपण बताते हुए टीम की प्रशंसा की।

दुर्गा कामी दुर्लभ हृदय रोग 'कार्डियक साकोइडोसिस' से पीड़ित थीं। परिवार पहले ही इस बीमारी से उजड़ चुका था और हृदय प्रत्यारोपण ही उनकी आखिरी उम्मीद थी। इलाज की तलाश में वह लखनऊ और काठमांडू गईं, फिर कोच्चि पहुंचीं।

**शिवु के परिवार का मानवीय फैसला** : केरल निवासी 47 वर्षीय ए. शिवु सड़क दुर्घटना में गंभीर रूप से घायल हो गए थे। डॉक्टरों द्वारा ब्रेन डेड घोषित किए जाने के बाद, शोक में डूबे परिवार ने उनका हृदय दान करने का साहसिक और मानवीय निर्णय लिया।

## खालिदा जिया के पुत्र तारिक रहमान 17 साल बाद लंदन से बांग्लादेश पहुंचे

**ढाका,** (हि.स.)। बांग्लादेश की राजनीति में एक अहम घटनाक्रम के तहत बांग्लादेश नेशनलिस्ट पार्टी (बीएनपी) के कार्यवाहक अध्यक्ष और पूर्व प्रधानमंत्री खालिदा जिया के बेटे तारिक रहमान 17 वर्षों बाद लंदन से स्वदेश लौट आए हैं। वह अपनी पत्नी जुबैदा रहमान और बेटे जैमा रहमान के साथ बांग्लादेश पहुंचे। **17 साल बाद स्वदेश वापसी** तारिक रहमान को लेकर बिमान बांग्लादेश एयरलाइंस की उड़ान संख्या बीजी-202 पूर्वाहन करीब 11:42 बजे हजरत शाह जलाल



अंतरराष्ट्रीय हवाई अड्डे पर उतरी। यह विमान ढाका पहुंचने से पहले सिलहट में एक घंटे लंदन के हीथ्रो एयरपोर्ट से यह उड़ान बुधवार देर रात करीब 12:30 बजे रवाना हुई थी। **हवाई अड्डे पर भव्य स्वागत** द डेली स्टार की रिपोर्ट के अनुसार, तारिक रहमान

विमान से नंगे पैर उतरे और उन्होंने जमीन से मुट्ठी भर मिट्टी उठाकर उसे माथे से लगाया। हवाई अड्डे पर बीएनपी के महासचिव मिर्जा फखरुल इस्लाम आलमगीर और वरिष्ठ नेता सलाहुद्दीन अहमद ने उनका स्वागत किया। बाद में वीआईपी लाउंज में तारिक की सास और साली ने भी

**कड़ी सुरक्षा, विशेष बस की व्यवस्था** : तारिक रहमान और उनके परिवार के लिए कड़ी सुरक्षा व्यवस्था की गई थी। उन्हें विशेष रूप से तैयार बुलेटप्रूफ बस से हवाई अड्डे से बाहर ले जाया गया। लाल-हरे रंग की इस बस पर खालिदा जिया, तारिक रहमान और जिया-उर-रहमान की तस्वीरें तथा लोकतंत्र और राजनीतिक संघर्ष से जुड़े नारे अंकित थे।

परिवार का अभिनंदन किया। **मां से मुलाकात और राजनीतिक संदेश** : तारिक रहमान आज अपनी बीमार मां खालिदा जिया से मिलने एवर केयर अस्पताल जाएंगे। प्रोथोम अलो के अनुसार, वह परिवार के साथ गुलशन एवेन्यू स्थित हाउस नंबर 196 पहुंचे, जहां समर्थकों

ने "वेलकम तारिक रहमान" जैसे नारों के साथ उनका स्वागत किया। तारिक ने कुछ देर अंतरिम सरकार के प्रमुख प्रो. मोहम्मद यूनस से टेलीफोन पर बातचीत भी की। बीएनपी सूत्रों के अनुसार, तारिक आगामी फरवरी में होने वाले आम चुनाव में सक्रिय भूमिका निभाएंगे।

## कैलिफोर्निया में तूफान, भारी बारिश, काफी हिरसा बाद से घिरा

**सैक्रामेंटो (कैलिफोर्निया),** (हि.स.)। कैलिफोर्निया बुधवार को एक शक्तिशाली तूफान की चपेट में आया। तेज हवाओं के साथ भारी बारिश ने कई नदियों को उफान पर ला दिया और कई इलाके बाढ़ से घिर गए। सड़कों पर मलबा बहने लगा और कुछ जगहों पर फंसे लोगों को बचाया गया। मौसम एवं विज्ञान विभाग ने चेताया कि दक्षिणी कैलिफोर्निया में वर्षों बाद क्रिसमस पर सबसे अधिक बारिश हो सकती है। अधिकारियों ने आकस्मिक बाढ़ और भूस्खलन की चेतावनी जारी की है। जनवरी में जंगल की आग



से प्रभावित क्षेत्रों के लोगों को सुरक्षित जगहों पर जाने की सलाह दी गई। लॉस एंजिल्स काउंटी के अधिकारी बताते हैं कि जर्जर और कमजोर घरों में रहने वाले लगभग 380 लोगों को सुरक्षित स्थानों पर भेजा गया। दमकल विभाग ने एक व्यक्ति को ड्रेनेज टनल

में फंसे होने के बाद बचाया। कैलिफोर्निया के गवर्नर गैविन न्यूजोम ने छह काउंटियों में आपातकाल की घोषणा की। नेशनल वेदर सर्विस के अनुसार इस हफ्ते चार से आठ इंच बारिश हो सकती है। पुलिस ने जनता से सुरक्षित रहने और जर्जर घरों में न रहने की अपील की।





## वर्ष 2026 में त्यस्त रहेगा भारतीय पुरुष क्रिकेट टीम का कैलेंडर, सामने होंगी बड़ी चुनौतियां

**नई दिल्ली,** (हि.स.)।। उतार-चढ़ाव से भरे 2025 के बाद भारतीय पुरुष क्रिकेट टीम के लिए साल 2026 बेहद व्यस्त और निर्णायक रहने वाला है। घरेलू परिस्थितियों में टी20 विश्व कप का खिताब बचाने की चुनौती, वनडे क्रिकेट में बढ़ता फोकस और विदेशी धरती पर विश्व टेस्ट

चैंपियनशिप (डब्ल्यूटीसी) के अहम मुकाबले टीम इंडिया की असली परीक्षा लेंगे। साल 2025 भारत के लिए कई मायनों में यादगार रहा। दुबई में खेले गए चैंपियंस ट्रॉफी में भारत ने चार स्पिनरों की रणनीति के दम पर खिताब अपने नाम किया। टी20 अंतरराष्ट्रीय में भी भारत का

प्रदर्शन मजबूत रहा और टीम ने घरेलू व विदेशी दौरों के साथ एशिया कप में भी सफलता हासिल की। हालांकि, अब तक टी20 विश्व कप की ट्रॉफी का इंतजार बना हुआ है। टेस्ट क्रिकेट में भारत का सफर मिश्रित रहा। ऑस्ट्रेलिया दौरे पर बॉर्डर-गावस्कर ट्रॉफी में 3-1 से हार और डब्ल्यूटीसी

फाइनल की दौड़ से बाहर होना टीम के लिए बड़ा झटका रहा। इसी दौरान विराट कोहली, रोहित शर्मा और चेतेश्वर पुजारा के संन्यास से टेस्ट टीम में बड़े बदलाव शुरू हुए। शुभमन गिल को नया टेस्ट और बाद में वनडे कप्तान बनाया गया। इंग्लैंड में 2-2 की बराबरी और वेस्टइंडीज

पर घरेलू जीत के बावजूद न्यूजीलैंड और दक्षिण अफ्रीका से मिली हार ने बल्लेबाजी क्रम और रणनीति पर सवाल खड़े किए। 2026 में भारत का मुख्य फोकस टी20 प्रारूप पर रहेगा। साल की शुरुआत में न्यूजीलैंड भारत दौरे पर आएगा, जहां तीन वनडे और पांच टी20

मैच खेले जाएंगे। इसके बाद 7 फरवरी से 8 मार्च तक भारत और श्रीलंका की संयुक्त मेजबानी में टी20 विश्व कप आयोजित होगा। सूर्यकुमार यादव की कप्तानी में भारत डिफेंडिंग चैंपियन के रूप में उतरेगा और घरेलू मैदान पर खिताब बचाने का मजबूत दावेदार होगा।

टी20 विश्व कप और आईपीएल के बाद अफगानिस्तान के खिलाफ घरेलू सीरीज, इंग्लैंड के साथ सफेद गेंद की सीरीज और अगस्त में श्रीलंका दौरे से डब्ल्यूटीसी 2026 की टेस्ट चुनौतियां शुरू होंगी। साल के अंत में न्यूजीलैंड का कठिन विदेशी दौरा और श्रीलंका के

खिलाफ घरेलू सीरीज 2027 वनडे विश्व कप की तैयारियों के लिहाज से अहम होंगी। लगातार व्यस्त कार्यक्रम के बीच भारतीय टीम के लिए कार्यभार प्रबंधन और खिलाड़ियों की फिटनेस सबसे बड़ी चुनौती रहेगी, ताकि तीनों प्रारूपों में निरंतर सफलता हासिल की जा सके।

## बॉक्सिंग डे टेस्ट में चार तेज गेंदबाजों के साथ उतरेगा ऑस्ट्रेलिया, स्मिथ करेंगे कप्तानी

**मेलबर्न,** (हि.स.)। बॉक्सिंग डे टेस्ट में ऑस्ट्रेलियाई टीम इंग्लैंड के खिलाफ ऑल-पेस आक्रमण के साथ उतरने की तैयारी में है। स्टैंड-इन कप्तान स्टीव स्मिथ ने संकेत दिया है कि टीम चार विशेषज्ञ तेज गेंदबाजों के साथ खेलेगी। हालांकि अंतिम एकादश का फैसला मैच से पहले एमसीजी की पिच देखने के बाद लिया जाएगा। पिच पर करीब 10 मिमी घास है और सतह हरी-भरी नजर आ रही है, जिससे तेज गेंदबाजों को मदद मिलने की उम्मीद है। **नेसर, डॉंगट और रिचर्डसन**



**में वयन की होड़ :** चार तेज गेंदबाजों में अंतिम दो स्थानों के लिए ब्रेंडन डॉंगट, माइकल नेसर और ज़ाय रिचर्डसन के बीच मुकाबला है। नेसर को मौका मिलने पर यह उनका पहला रेड-बॉल टेस्ट होगा, क्योंकि अब तक उन्होंने पिंक-बॉल टेस्ट ही खेले हैं। वहीं,

**ऑस्ट्रेलिया की 12 सदस्यीय टीम :** हेड, वेदराल्ड, लाबुशेन, स्मिथ (कप्तान), ख्वाजा, कैरी (विकेटकीपर), ग्रीन, स्टार्क, बोलैंड, डॉंगट, नेसर, रिचर्डसन।

**इंग्लैंड की XI:** क्रॉली, डकेट, बेथेल, रूट, ब्रूक, स्टोक्स (कप्तान), जेमी स्मिथ (विकेटकीपर), विल जैक्स, एटकिंसन, कार्स, टंग।

स्मिथ टीम में लौट आए हैं, जिससे जोश इंग्लिस को बाहर होना पड़ा। स्मिथ की वापसी के कारण उस्मान ख्वाजा नंबर पांच पर बल्लेबाजी करेंगे, जबकि ट्रैविस हेड और जेक वेदराल्ड की ओपनिंग जोड़ी बरकरार रहेगी। एलेक्स कैरी नंबर छह और कैमरन ग्रीन नंबर सात पर उतरेंगे। **सीरीज में ऑस्ट्रेलिया मजबूत**

**स्थिति में :** ऑस्ट्रेलिया पहले ही सीरीज में 3-0 की अजेय बढ़त बना चुका है। पैट कमिंस (वर्कलोड मैनेजमेंट) और नाथन लियोन (हैमस्ट्रिंग चोट) इस टेस्ट से बाहर हैं। स्मिथ ने कहा कि ठंडे और बादलों वाले मौसम में तेज गेंदबाजों को अतिरिक्त मदद मिलेगी, ऐसे में टीम की रणनीति पूरी तरह पेस-आधारित रहेगी।

## सिंधु बनीं बीडब्ल्यूएफ एथलीट्स कमीशन की चेयरपर्सन, काउंसिल की भी होंगी सदस्य

**नई दिल्ली,** (हि.स.)। दो बार की ओलंपिक पदक विजेता भारतीय शटलर पी.वी. सिंधु को 2026-29 कार्यकाल के लिए बैडमिंटन वर्ल्ड फेडरेशन (बीडब्ल्यूएफ) की एथलीट्स कमीशन का चेयरपर्सन चुना गया है। इस महत्वपूर्ण जिम्मेदारी के साथ वह बीडब्ल्यूएफ काउंसिल की सदस्य के रूप में भी कार्य करेंगी, जिससे वैश्विक बैडमिंटन की नीतियों और प्रशासन में खिलाड़ियों की आवाज और अधिक प्रभावी होगी। सिंधु वर्ष 2017 से बीडब्ल्यूएफ एथलीट्स कमीशन की सदस्य रही हैं



और 2020 से बीडब्ल्यूएफ इंटीग्रेटी एंसेडर की भूमिका भी निभा रही हैं। 2019 की विश्व चैंपियन सिंधु ने कहा कि वह इस भूमिका को गहरी जिम्मेदारी के साथ स्वीकार करती हैं और उनका मुख्य उद्देश्य खिलाड़ियों की आवाज को हर स्तर पर स्पष्ट, निरंतर और सम्मान के साथ सामने लाना है। हांगकांग चीन के

चान हो यूएन डैनियल को पैरा बैडमिंटन एथलीट्स कमीशन का चेयर चुना गया है। सिंधु की डिप्टी नीदरलैंड्स की डेबोरा जिले होंगी, जबकि पैरा बैडमिंटन में डेनमार्क की कैथरीन रोसेनग्रेन डिप्टी चेयर होंगी। इसके अलावा, विभिन्न देशों के खिलाड़ी सदस्य के रूप में कमीशन में शामिल किए गए हैं।

## लिवरपूल के खिलाफ रेड कार्ड के बाद टॉटेनहम कप्तान रोमेरो पर लग सकता है लंबा प्रतिबंध

**लंदन,** (हि.स.)। टॉटेनहम हॉटस्पर के कप्तान क्रिस्टियन रोमेरो पर लिवरपूल के खिलाफ मैच में रेड कार्ड के बाद लंबा प्रतिबंध लग सकता है। इंग्लैंड फुटबॉल एसोसिएशन (एफए) ने मैदान छोड़ने में देरी और रेफरी के प्रति आक्रामक व्यवहार के आरोप में उन पर औपचारिक चार्ज लगाया है। प्रीमियर लीग के इस मुकाबले में टॉटेनहम को 1-2 से हार मिली। रोमेरो को इब्राहिमा कोनाटे को किक मारने पर दूसरा येलो कार्ड मिला, जो रेड में बदल गया। इससे पहले जावी सिमंस भी रेड कार्ड पा चुके थे,



जिससे स्पर्स नौ खिलाड़ियों के साथ खेल रही थी। रोमेरो को लिवरपूल के दूसरे गोल पर विरोध जताने के कारण पहला येलो मिला था। रेड कार्ड के चलते वह क्रिस्टल पैलेस के खिलाफ अगला मैच नहीं खेल पाएंगे। एफए के आरोप

सिद्ध होने पर अतिरिक्त सजा संभव है। रोमेरो को 2 जनवरी तक जवाब देना होगा। मुख्य कोच थॉमस फ्रैंक ने रेफरी जॉन ब्रूक्स पर गलत निर्णयों का आरोप लगाया। इस हार के बाद टॉटेनहम तालिका में 14वें स्थान पर खिसक गया है।

## ब्रूनो फर्नांडिस न्यूकैसल के खिलाफ मुकाबले से बाहर, अमोरिम ने की पुष्टि

**मैनचेस्टर,** (हि.स.)। मैनचेस्टर यूनाइटेड के मैनेजर रूबेन अमोरिम ने बताया है कि टीम के कप्तान ब्रूनो फर्नांडिस और युवा मिडफील्डर कोबी मैनु शुक्रवार को न्यूकैसल यूनाइटेड के खिलाफ होने वाले प्रीमियर लीग मुकाबले में उपलब्ध नहीं रहेंगे। हालांकि, उन्होंने दोनों खिलाड़ियों की चोट को लेकर किसी बड़ी चिंता से इनकार किया है। ब्रूनो फर्नांडिस को एस्टन विला के खिलाफ खेले गए मुकाबले में हैमस्ट्रिंग में सॉफ्ट टिश्यू इंजरी हुई थी, जिसके कारण उन्हें मैदान छोड़ना



पड़ा। वहीं, कोबी मैनु पिंडली की चोट के चलते उस मैच में नहीं खेल सके थे। मीडिया से बातचीत में अमोरिम ने कहा कि दोनों खिलाड़ी तेजी से रिकवरी कर रहे हैं और ज्यादा समय तक बाहर नहीं रहेंगे। उन्होंने यह भी संकेत दिया

कि मैनु की वापसी ब्रूनो से पहले हो सकती है। 131 वर्षीय ब्रूनो इस सीजन यूनाइटेड के सबसे रचनात्मक खिलाड़ी रहे हैं। अमोरिम ने कहा कि उनकी अनुपस्थिति में अन्य खिलाड़ियों को आगे आकर जिम्मेदारी निभानी होगी।

## साल 2025 में भारतीय क्रिकेट के दिग्गजों का संन्यास, एक युग का अंत



साल 2025 भारतीय क्रिकेट के लिए बदलावों भरा रहा, जब कई दिग्गज खिलाड़ियों ने संन्यास लेकर एक युग का अंत कर दिया। रोहित शर्मा ने 7 मई को टेस्ट क्रिकेट से विदा ली, जबकि विराट कोहली ने 12 मई को 14 साल के शानदार टेस्ट करियर को अलविदा कहा। चेतेश्वर

पुजारा ने सभी फॉर्मेट से संन्यास लेकर भारतीय टेस्ट क्रिकेट के स्वर्णिम अध्याय को विराम दिया। इनके अलावा वरुण आरोन, ऋद्धिमान साहा, अमित मिश्रा, पीयूष चावला, मोहित शर्मा और कृष्णप्पा गौतम ने भी 2025 में संन्यास की घोषणा की।